

АПЕЛАЦИОНЕН СУД СКОПЈЕ

ИЗВЕШТАЈ

***ЗА РАБОТАТА НА АПЕЛАЦИОНИОТ СУД СКОПЈЕ
ЗА 2010 ГОДИНА***

СКОПЈЕ, ФЕВРУАРИ 2011 ГОДИНА

СОДРЖИНА

Вовед	2
Менаџмент на Судот.....	2
Носители на судската функција.....	7
Стручни судски службеници.....	9
Административен персонал во Судот.....	11
Обем на работа.....	12
- Кривичен оддел.....	13
- Кривични предмети и кривични предмети малолетници	13
- Прекршочни предмети	14
- Граѓански оддел.....	15
- Граѓански предмети	15
- Трговски спорови	15
- Работни спорови	15
Разни предмети.....	16
Кривичен оддел	17
Прекршочен оддел	18
Граѓански оддел	19
Трговски оддел	21
Оддел за работни спорови	21
Работа по поплаки и претставки	22
Оддел за судска практика	23
Библиотека на Апелационен суд Скопје	24
Информатичка технологија во Судот.....	25
Финансирање на Судот.....	26
Материјална состојба.....	27
- Апелационен суд Скопје.....	27
- Управа на судската зграда	28
Осврт на работата на подрачните основни судови	29
Преглед на состојбите по подрачните основни судови.....	30
Заклучни согледувања	45

В О В Е Д

Принципот на владеење на правото и заштита на индивидуалните и колективните слободи и права претставува основен детерминант кој го определува местото на Република Македонија во нејзиниот прокламативно изразен стремеж за вклучување во европските интегративни процеси и етаблирање на соодветно место во европското демократско општество.

Функционирањето на судството, како носител на сегмент од власта кој се грижи за обезбедување и афирмација на правната сигурност, има круцијална улога во доследното почитување на принципот на владеење на правото и заштита на индивидуалните и колективните слободи и права што овозможува реализација и унапредување на високите цивилизациски и општоприфатени идеи и стандарди за демократија во македонското социјално милје.

Со подготовка, со применета методологија, со презентација и со достапност на содржината на извештајот за работата на Апелациониот суд Скопје во извештајната 2010 година, со осврт врз функционирањето на подрачните основни судови, се прави обид за остварување висок степен на операционализација на принципот на транспарентност во извршувањето на јавните функции, како темелна вредност на демократското општество заради задоволување на правото и потребата на граѓаните да бидат информирани за сите аспекти од функционирањето на Судот како значаен сегмент од судската власт, што непосредно ги тангира нивните интереси и што има свој одраз врз степенот на сигурноста и вербата во функционирањето на правниот систем.

МЕНАЏМЕНТ НА СУДОТ

Активноста на носителите на менаџментот во Судот во текот на извештајната година беше насочен кон давање силен импулс за создавање и развивање ефикасен систем на управување со Судот преку засилен ангажман на истите со мобилизација на сите човечки и материјални ресурси, јакнење на организационата поставеност на Судот, подобрување на можностите за непречено извршување на работните обврски од страна на целиот персонален состав на Судот, оптимално користење на доделените материјални средства и користење на достигнувањата на техничкиот развој, со цел за обезбедување ефикасност во функционирањето на Судот и обезбедување на правото на брзо, објективно и правично судење.

Со доследна примена на одредбите од Судскиот деловник, во извештајната година е реализирана поставеноста на одделите во Судот, на начин што функционираат кривичен оддел, прекршочен оддел, граѓански оддел,

оддел за работни спорови и стопански оддел. Самостојно функционира и посебен оддел за судска практика.

Раководните лица во судот остварија многубројни контакти и тесна соработка со Министерството за правда на Република Македонија, Судскиот совет на Република Македонија, Врховниот суд на Република Македонија, Апелационите судови во Битола, Штип и Гостивар, основните судови од подрачјето на Апелациониот суд Скопје, Јавното обвинителство на Македонија, Здружението на судиите на Р Македонија и Академијата за обука на судии и јавни обвинители на РМ.

За одбележување е интензивирањето на работните средби со претседателите на Апелационите судови во Битола, Штип и Гостивар и на основните судови од подрачјето на Апелациониот суд Скопје на кои е извршена размена на мислења и искуства во однос на организационата поставеност на судовите, програмата за нивната работа и начинот на остварување на раководниот процес.

Менаџментот на Судот посебно внимание посвети на воедначувањето на ставовите меѓу судските совети заради надминување на одделна дисхармоничност во постапувањето, што има битно значење со оглед на улогата на Апелациониот суд Скопје како креатор на судската практика во земјата, со цел да се придонесе кон подигнување на степенот на квалитет во правораздавањето, како од страна на Апелациониот суд Скопје, така и од страна на подрачните основни судови, што останува како обврска на Судот и во периодот што следува, со засилена активност на судскиот и стручниот кадар.

Во тој контекст одржани се повеќе работни средби на Претседателот на Судот со претседателите на основните судови од подрачјето на Апелациониот суд Скопје, меѓу кои и работна средба на ден 18.5.2010 година, со дневен ред - Преглед на извештаите на судовите за финансиско – материјалното работење за минатата 2009 година и првото тромесечие од 2010 година; димензионирање на потребите за нормално функционирање на судовите и редовно намиравање на обврските и - Актуелни прашања – формирање Комисија во состав од тројца претседатели на судови за контрола на финансиско-материјалното работење на судовите кои ќе продискутираат и ќе имаат материјали и увид во трошење на средствата и ќе служат како внатрешна контрола секој за своето апелационо подрачје.

На одржаните работни средби во текот на извештајната година со претседателите на основните судови разгледани се и прашања по однос на состојбата со старите предмети, разгледување и утврдување начин за нивно решавање, забрзување на работата по тековните предмети, нивно ефективно решавање и подготовка за испраќање на предметите во повисокиот суд, потребата од судски стручен и административен кадар.

Меѓу другото назначени се приоритетните задачи со дефинирање на константни начини на однесување при извршувањето на работните обврски како:

- почитување на процедурата и законитоста во прибирањето и обезбедувањето на доказите;
- ефикасност во постапувањето;
- јавност и транспарентност во работењето;
- критичност при превземањето на дејствијата и донесувањето на одлуките;
- неопходна аргументација на одлуките;
- почитување на принципот на сразмерност при превземањето на дејствијата и донесувањето на одлуките;
- почитување на принципот на судење во разумен рок и остварување на сите права предвидени во чл.6 од ЕКЧП;
- овозможување на слободен и едноставен пристап до правдата;
- неопходна контрола на подготвеноста и комплетноста на предметите пред нивното доставување до повисокиот суд.

Од одржаните средби произлегоа заеднички обврски за решавање на актуелните проблеми во врска со материјално-техничката опременост и работа на судовите посебно за обезбедување на соодветна и адекватна финансиска поддршка за започнатите и предвидените програми за нормалното и развојно работење на судовите, информатичката технологија и елиминирање на проблемите со природната поделба на предметите, стандардизација на амортизацијата на техничките средства и нивна замена со нова технологија, како и за надминување на проблемите со хроничната непотполнотост со стручен и административен кадар за неопходното нормално работење на судовите.

Исто така, беше продолжена практиката за редовни работни средби на ниво на апелационите судови заради усогласување на судската практика, со тенденција таквата практика да продолжи и во иднина со засилен интензитет.

Акцентот во ангажманот на менаџментот на Судот беше ставен на намалувањето на бројот на стари предмети во основните судови од подрачјето на Апелациониот суд Скопје со цел да биде даден значителен придонес во процесот на ажурно извршување на актот на правораздавање.

По усвојувањето на Програмата за работа на Апелациониот суд Скопје за 2010 година, согласно определбите во истата и инструкциите од надлежните органи (Врховниот суд на РМ и Министерството за правда) беа преземени конкретни дејствија. Во таа смисла, на работните средби со претседателите на подрачните основни судови беше следена оперализацијата на идејата за подготовка на посебна програма за начинот на решавање на старите предмети, кои треба да добијат првенство во судското постапување, преку сумирање на квантумот на стари предмети, предлог на методи за ефикасно решавање на старите предмети и перманентна еволуација на процесот.

Резултатите на крајот од извештајниот период охрабруваат имајќи предвид дека во значителен степен е остварен успех во реализацијата на идејата за битно намалување на бројот на стари предмети во судската работа, со уверување дека процесот ќе биде интензивираан во периодот што следува.

Со цел за обезбедување услови и ресурси за успешно структурирање и решавање на работните обврски и задачи, во повеќе наврати, усмено и писмено информирани се сите надлежни државни и судски институции, за актуелните состојби и потреби на Апелациониот суд Скопје и основните судови од неговото подрачје, со апострофирање на конкретни барања и предлози за обезбедување на неопходните материјално - финансиски и технички средства, судски, стручен и административен персонал.

Така, до Судскиот совет на РМ доставена е Информација за намалениот број на носителите на судската функција, стручниот тим, административниот кадар и друго. Истовремено, доставено е барање до Судско-буџетскиот совет на РМ за добивање на согласност за пополнување на работни места согласно со актот за систематизација за советници, самостојни судски советници, виши соработници и стручни соработници.

Покрај значителните напори, недостатокот на судискиот и стручен персонал и намалените финансиски средства на судот ја забави или намали реализацијата на определени конкретни мерки и задачи од организациски и оперативен карактер, кои, како краткорочни и годишни, беа зацртани во Програмата за работа на судот и на претседателот на Судот, што подоцна во одредена смисла беше санирано по ребалансираната финансиска поддршка, но и натаму изостана кадровското пополнување во една од најчувствителните области (стручните соработници), со тоа што Судскиот совет на РМ одговори на барањето на Судот и со Одлука бр.07-1153/1 од 1.7.2010 година го зголеми бројот на носители на судиската функција, кој број целосно ќе се пополни во претстојната 2011 година, а изнесува 52 судии и претседател.

Водени од заложбата за елиминирање на дискреционото овластување кое може да биде злоупотребено од определени центри на моќта во судовите, но и од административниот персонал, со што ќе биде одбегнат субјективниот фактор во поделбата на предметите, што може да предизвика сомнение во однос на непристрасноста во актот на правораздавање, продолжува примената на автоматска распределба на предметите во судот, како придонес кон градење на принципот на владеење на правото и јакнење на правната сигурност.

Реализацијата и примената на автоматската распределба на предметите во судовите во Р. Македонија со почитување на нивниот природен редослед на прилив е насочена во правец на јакнење на довербата на граѓаните кон објективноста и независноста во извршувањето на функцијата на правораздавање од страна на судовите во судскиот систем на земјата, а со тоа и

подигнување на рејтингот на судството на Р.Македонија на едно повисоко ниво и со својот статус и углед да претставува гарант за доследно почитување и заштита на принципот на владеење на правото, како темел на демократското општество.

Во текот на извештајната година, менаџментот на Судот направи обид за подигнување степенот на транспарентност во извршувањето на неговите функции на повисоко ниво, со цел да бидат задоволени интересот и потребата на јавноста за информирање во однос на сите аспекти од функционирањето на Судот како битен сегмент на судската власт.

Во тој контекст, менаџментот на Судот постапувајќи согласно со одредбите од чл.88 ст.1 в.в. со чл.97 ст.2 в.в. со ст.1 од Законот за судовите в.в. со чл.7 од Судскиот деловник, ја обезбеди соодветната корелација меѓу судот и медиумите, непосредно давајќи информации за постапката по конкретни судски предмети, како и за функционирањето на Судот, што се од интерес за пошироката јавност преку средствата за јавно информирање, водејќи сметка со тоа да не се наруши угледот, честа и достоинството на личноста и со тоа да не се наштети на независноста и самостојноста на Судот.

Во врска со погоре изнесеното, согласно одредбите на Законот за управување со движењето на предметите во судовите (Службен весник на РМ бр.171 од 30.12.2010 година), во судот кон крајот на извештајната година се пристапи кон подготовки за отворање Канцеларија за односи со јавноста, која отпочнува со функционирање на почетокот на следната 2011 година.

Во тековната година продолжи примената и на Законот за слободен пристап до информациите од јавен карактер, за која цел во Судот беа направени соодветни логистички подготовки и како резултат на тоа, непречено се реализира имплементацијата на овој закон, што има битно влијание во креирањето на односот на Судот кон јавноста.

Менаџментот на Судот во овој сегмент на своето постапување водеше сметка обезбедените информации за медиумите да бидат строго проверени, без дискриминаторска основа на секој заинтересиран медиум, согласно со принципот 3 кој претставува прилог на Препораката (2003) 13 на Комитетот на министри при Советот на Европа за обезбедување информации преку медиумите.

На таков начин менаџментот на Судот овозможи висок степен на отвореност кон медиумите преку креирање разновидни модели на меѓусебна соработка, а со цел да биде почитуван принципот на транспарентност во работата, јакнење на довербата во судството, олеснување на пристапот кон правдата и анимирање на јавноста во борбата против криминалот и другите форми на противправно поведение.

Интенција на менаџментот на Судот претставува искористување на процесот на воведување информатичка технологија во функционирањето на судот за развивање нови форми на соработка и интерактивен однос со медиумите.

Апелациониот суд Скопје во текот на извештајната година покрај успешната соработка воспоставена со медиумите, исто така се доближи и до граѓаните преку инсталираниот Систем за транспарентно информирање кој продолжи да дава општи информации интересни за сите посетители, а врзани за работата на судот, како работното време на судот, листа на основните судови од подрачјето на Апелациониот суд Скопје, надлежноста на судот согласно одредбата од чл.33 на Законот за судовите, одговорните лица на судот, адреса на судот итн.

НОСИТЕЛИ НА СУДИСКАТА ФУНКЦИЈА

Согласно со актот за систематизација, судиската функција во Апелациониот суд Скопје во текот на 2010 година утврдено е да ја вршат претседател и 52 судии, меѓутоа, во текот на извештајната година, Судот функционираше во нецелосен состав, со тоа што судиската функција ја извршуваше квантитативно променлив состав на судии, така што во текот на календарската година девет нови судии стапиле на судиска должност, од кои тројца на 18.2.2010 година, двајца на 11.6.2010 година, тројца судии на 14.9.2010 година и еден судија на 7.12.2010 година, тројца судии престанале со вршење на судиската должност поради исполнување на законските услови за пензионирање и тоа на 14.1.2010 година, 22.4.2010 година и 3.6.2010 година, двајца судии се разрешени од вршење на судиската должност на 10.12.2010 година, еден судија престанал со вршење на судиската функција по негово барање на 23.12.2010 година, а на двајца судии им мирува работниот однос во Апелациониот суд Скопје поради извршување на функцијата член на Судскиот совет на Република Македонија, така што во текот на извештајната година, судиската должност ја извршувале во просек претседател и 45 судии.

На крајот на извештајната година, со состојба на 31.12.2010 година, судиската должност фактички ја извршувале претседател и 45 судии, при што е почитуван принципот на правична и соодветна застапеност на националностите, на начин што 32 судии се од македонска националност, 10 се од албанска националност, 2 судии се од влашка националност, 1 судија е од црногорска националност и 1 бошњак.

Независно од околноста што непополнетоста на значителен број судиски места неминовно има свој одраз во функционирањето на Судот, со дополнителни напори на постојниот судиски кадар (во просек завршени 38,1

предмет од страна на судија на ниво на месец е оневозможено битно влијание на постојната состојба врз резултатите од работата на Судот, што би било изразено со значително зголемување на бројот на незавршени предмети, одолжување на текот на жалбената постапка или пад на квалитетот во правораздавањето.

Во текот на извештајната година е изразен висок степен на професионалност од страна на носителите на судиската функција во Судот, со целосно почитување на принципите инкорпорирани во одредбите на Законот за судовите и Кодексот на судиската етика, донесен од страна на Здружението на судиите на Република Македонија, без ниту еден екцес кој би претставувал потешка повреда на професионалните, етичките и моралните норми на однесување, што би ја довело под сомнение нивната подобност за извршување на судиската функција.

Во тој контекст, кај носителите на судиската функција во Судот се забележува висок степен на чување на угледот и авторитетот на Судот во контактите со лицата во Судот и надвор од него, со минимизирање на можноста од конфликт меѓу судиската функција и вонсудските активности, при што отсуствува потешка повреда на јавниот ред и мир, партиска и политичка активност, вршење на друга јавна функција или професија, предизвикување потешко нарушување на односите во Судот и потешка повреда на правата на странките и другите учесници во постапката.

Носителите на судиската функција во Судот активно учествуваа во состав на работните тела формирани со цел за изградба на правниот систем на земјата преку подготвување нова законска регулатива и менување и дополнување на постојната, како суштествен сегмент на стратегијата за реформи во судството.

Во текот на извештајната година носителите на судиската функција на седници редовно разгледуваа прашања од општо значење за работата на Судот, Програмата за работа на Судот, месечните и годишниот извештај за работа, обемот и квалитетот на работата и проблемите околу начинот и условите за работа.

Согласно со годишниот распоред за посета и надзор на подрачните основни судови, носителите на судиската функција во текот на извештајната година извршија интензивирани посети на сите подрачни основни судови, со што е остварена определбата на Судот за соработка, едукација и давање стручна и друга помош во работењето на подрачните основни судови, со заложба за натамошно интензивирање на посетите во годината која следува, како и со моделирање нови методи на надзор и соработка со подрачните основни судови.

Носителите на судиската функција во Судот активно учествуваа во работата на органите и телата на Здружението на судиите на Република Македонија како професионално здружение, во контактите на истото со претставници на домашни и меѓународни органи и институции и во

активностите на Академијата за обука на судии и јавни обвинители на Република Македонија, примарно како едукатори во програмите на Академијата. Исто така, ја извршуваа функцијата членови на уредувачкиот одбор на стручните списанија “Судски информатор”, “Судиска ревија” и „Ревииа за казнено право и криминологија“, а Претседателот на Судот е еден од уредниците на посебниот додаток Судска практика, кој излегува како прилог кон секој број на стручното списание „Правник“.

Посебно внимание, во текот на извештајната година, беше посветено на процесот на континуираната едукација на судискиот кадар преку можноста за присуство на значителен број советувања во земјата и странство во организација на Академијата за обука на судии и јавни обвинители на Република Македонија и други организатори, како и пристап до збогатениот фонд на судската библиотека со стручна литература како битен фактор за подобрување на квалитетот на правораздавањето.

СТРУЧНИ СУДСКИ СЛУЖБЕНИЦИ

Во Апелациониот суд Скопје во извештајната година заснован е работен однос на неопределено време со едно лице и тоа на 1.11.2010 година. Работен однос на определено време заснован е со едно лице за период од 24.12.2009 година до 15.12.2010 година, со чие вработување е обезбедена замена на привремено отсутен судски службеник.

Заклучно со 31.12.2010 година, во судот се вработени 19 лица со статус на стручни државни службеници (од кои во текот извештајната година на едно лице му мируваше работниот однос).

Стручните судски службеници во текот на извештајната година имаат особен придонес во функционирањето на судот преку стручно и совесно извршување на работните задачи, примарно во врска со изработката на судските одлуки, како и помош на носителите на судиската функција во решавањето на судските предмети.

Стручните судски службеници беа вклучени во процесот на континуираната едукација која овозможува нивно стручно оспособување за ефикасно извршување како придонес во функционирањето на судот, но и за развој на нивната професионална кариера.

Во извештајната година статусот на стручните државни службеници, нивната улога и придонес во функционирањето на Судот, како и правата, должностите и одговорностите, оценувањето, односно вреднувањето на

квалитетот на извршувањето на работните задачи од страна на судските службеници е уредено со Законот за судска служба

Интересот за оптимално функционирање на судот налага потреба од пополнување на бројот на стручните судски службеници согласно обемот на работата во судот а со цел да се овозможи непречено функционирање на судот како организациска единка, но и судството во целина.

Потребата од зголемување на бројот на стручните судски службеници, како согласно обемот и начинот на работа на судот, така и со оглед на големата разлика со бројот на носители на судиска функција, кој со Одлука на Судскиот совет на РМ бр.07-1153/1 од 1.7.2010 година е зголемен и утврден на 52 судии и претседател, доведе до модификација и на постојниот интересен акт за систематизација во Судот, согласно кој поголем број од предвидените работни места не се пополнети, а пред се кај раководните судски службеници, како и стручните судски службеници (виш судски советник; судски советник; виш судски соработник и судски соработник).

По однос на раководните судски службеници, пополнети се само две места, така што потребно е пополнување и на преостанатите работни места - раководни судски службеници, а имајќи ја предвид обемот на утврдените работни задачи за овој кадар. Согласно Правилникот на Судот овие лица меѓу другото како најбитен сегмент за ефикасно и непречено функционирање на судот, се грижат за организација и координација на работата на секој од одделите кои функционираат во рамките на судот, така што пополнувањето на овие работни места е од особено значење за ажурно и квалитетно правораздавање.

Согласно Систематизацијата на Апелациониот суд Скопје предвидени се вкупно 49 места за стручни судски службеници - (виш судски советник; судски советник; виш судски соработник и судски соработник), меѓутоа во моментот се пополнети 20 места, а непополнети се 29 работни места, од кои работното место Виш судски советник, воопшто и не е пополнето, на местото судски советник пополнети се 5, а непополнети 7 работни места, од предвидените 12, на местото виш судски соработник пополнети се 6 работни места, а 4 места непополнети и на местото судски соработник од предвидените 17 работни места, шест работни места не се пополнети.

Во тој контекст, пополнувањето на утврдените работни места е во корелација со обемот на работата на Судот, приливот, тежината, сложеноста и карактерот на предметите по кои се постапува во истиот, како и околноста да овој суд опфаќа поголемо подрачје на кое припаѓаат најголем број судови од прв степен од кои четири со проширена надлежност.

Имајќи ги предвид работните задачи и задолженија на овие лица примарно во врска со изработката на судските одлуки, како и помош на

носителите на судиската функција во решавањето на судските предмети, со целосно пополнување на предвидените работни места со овој кадар ќе се овозможи ефикасно и успешно функционирање на Судот, а со тоа и побрзо, поажурно и поквалитетно решавање на предметите.

АДМИНИСТРАТИВЕН ПЕРСОНАЛ ВО СУДОТ

Заклучно со 31.12.2010 година, во администрацијата на судот се вработени 59 лица, додека на едно лице му престанало работниот однос поради исполнети услови за старосна пензија на 1.11.2010 година

Дел од административниот персонал во судот, кој го има статусот на стручно-административни судски службеници, во текот на извештајната година ги извршуваше соодветните работни задачи согласно со Правилникот за систематизација на работните места во Апелациониот суд Скопје, како операционализација на класификацијата по групи и звања, содржана во одредбите на Законот за судска служба.

На страна на административниот персонал во судот евидентен е напорот за совесно и стручно извршување на работните задачи, како сопствен придонес за ефикасно функционирање на судот.

Евидентен е напорот за прилагодување на постојниот административен персонал во судот кон потребите на процесот на реформи во јавната администрација во Р Македонија.

Во текот на извештајната година непополнетоста на бројчаниот состав на административниот персонал предизвика значителни тешкотии во функционирањето на судот, поради што неминовно се наметнува потребата од пополнување на испразнетите работни места, особено во однос на референти (судски референти - дактилографи), лица кои би се грижеле за функционирањето, одржувањето и надградбата на информатичката технологија..

Статусот на административниот персонал, имајќи ја предвид неговата улога и неговиот придонес во функционирањето на Судот, уреден е со Законот за судска служба, како и правата, должноста и одговорноста на административниот персонал.

Во Управата на судската зграда со состојба на 31.12.2010 година се евидентирани 21 вработено лице, во текот на годината на едно лице му престанал работниот однос поради исполнување на условите за старосна

пензија и тоа на 16.2.2010 година. Во текот на извештајната година пополнето е местото – работник за умножување на материјали и тоа на 1.11.2010 година

ОБЕМ НА РАБОТА

Апелациониот суд Скопје имал обем на работа од 20.578 предмети т.е. просечно по 38,1 предмет по судија на ниво на месец.

Споредбената и структурната анализа на содржината на вкупниот број предмети во работа во извештајната година во однос на претходниот временски период, упатува на намален обем на работа како последица на намалениот прилив на нови предмети кој во целост е совладан како резултат на засилените напори на целокупниот персонален состав на судот.

Со оглед на намалувањето на заостатокот во работата, ценето низ призма на односот меѓу вкупниот обем на работа, бројот на завршените и незавршените предмети на крајот на годината, може да биде дадена квалификацијата за ажурност и ефикасност во постапувањето по сите видови предмети.

Имено, обемот на работа во однос на претходната година, кога изнесувал 22.020 предмети е намален за 1.442 предмети.

Истовремено приливот на нови предмети во извештајната година од 16.339 предмети претставува намалување за 2.937 предмети во однос на претходната година.

Во текот на извештајната година од вкупниот број предмети во работа, судот решил 17.208 предмети т.е. 584 предмети помалку во однос на минатата година, што е во непосреден каузален однос со недоволниот број судиски места утврдени за Апелациониот суд Скопје, наспроти обемот на работа, како и состојбата со стручните судски службеници, погоре изложена.

Во однос на бројот на незавршени предмети на крајот на годината заклучно со 31.12.2010 година останале 3.370 незавршени предмети, што е за 869 предмети помалку во однос на претходната година, што претставува последица на намалениот прилив, а со тоа и на намалениот обем на работа на судот.

Во Кривичниот оддел од вкупно завршени 2.936 предмети полнолетни лица, постапката до еден месец траела во 2112 предмети, до два месеци постапката траела во 653 предмети, до три месеци во 399 предмети, постапката во 334 предмети траела од три до шест месеци и кај 46 предмети постапката траела над шест месеци. Од вкупен број 28 кривични предмети-малолетни лица,

кои се завршени во текот на годината, постапката во 18 предмети траела до еден месец, а во 10 предмети постапката траела до 2 месеци.

Од вкупно завршените 2.890 прекршочни предмети, постапката во 2.431 предмет траела до еден месец, до два месеци постапката траела во 302 предмети, до три месеци постапката траела во 244 предмети, до 6 месеци постапката траела во 29 предмети и во 6 предмети постапката траела над 6 месеци.

Во Граѓанскиот оддел од вкупно решени 6.810 „ГЖ“ предмети, постапката до еден месец траела во 1.253 предмети, до два месеци во 1053 предмети, до три месеци во 974 предмети, до шест месеци во 2.043 предмети и над шест месеци во 1.505 предмети.

Од вкупно завршените 2.229 предмети „РОЖ“ од областа на работните спорови, постапката до еден месец траела во 105 предмети, до два месеци во 165 предмети, до три месеци во 105 предмети, до шест месеци во 766 предмети и над шест месеци кај 1088 предмета.

Од вкупно завршените 2183 предмети „ТСЖ“ по стопански спорови, постапката до еден месец траела во 295 предмети, до два месеци во 64 предмети, до три месеци во 205 предмети, до шест месеци во 1109 предмети и над 6 месеци во 510 предмети.

КРИВИЧЕН ОДДЕЛ

Кривични предмети и кривични предмети-малолетници

Во Кривичниот оддел во извештајната година вкупно во работа имало 2450 кривични предмети (КЖ) од кои 151 предмет е пренесен како нерешен од претходната година, а 2299 предмети се новопримени, при што судот вкупно завршил 2130 предмети, а на крајот од годината останале нерешени 320 предмети кои се пренесуваат за наредната година.

Во однос на претходната година кога Судот во работа имал вкупно 2865 предмети, во извештајната година обемот на работа е намален за 415 предмети. Приливот е намален за 437 предмети во однос на претходната година кога се примени 2736 предмети. Бројот на решените кривични предмети во извештајната година е намален за 584 предмети во однос на претходната година кога се решени 2714 предмети. Во однос на претходната година кога останале нерешени 151 предмети, во извештајната година бројот на нерешените кривични предмети е зголемен на 169 предмети, кои се во работа.

Во рамките на Кривичниот оддел, посебен сегмент претставува постапувањето по кривичните предмети против малолетни лица. Во извештајниот период вкупно во работа имало 30 предмети, сите примени во текот на годината, од кои завршени се 28 предмети, а останале 2 предмети незавршени кои се пренесени во наредната година.

Во однос на претходната година кога Судот во работа имал 29 предмети, колку што изнесувал и приливот и кои во текот на годината биле завршени, во извештајната 2010 година судот имал 1 предмет повеќе во работа, колку што изнесувало зголемувањето на приливот на нови предмети.

Прекршочни предмети

Одделот за прекршочни предмети во текот на извештајната 2010 година во работа имал вкупно 2961 предмети и сите се новопримени предмети, при што судот решил 2890, а на крајот на годината 71 предмет останал нерешен и оваа бројка е пренесена во наредната година.

Во однос на претходната година кога Судот имал во работа 3567 предмети, во извештајната 2010 година обемот на работа е намален за 606 предмети. Во однос на претходната година кога биле решени 3567 предмети, во извештајната 2010 година се решени 677 предмети помалку од претходната година, при што на крајот од годината не е совладан во целост приливот.

Квалитет на работење во Кривичниот оддел

Кривичниот оддел на Апелациониот суд Скопје во извештајната година го задржал високиот квалитет во работењето низ призма на нивна преоценка по изјавени вонредни правни средства од страна на непосредно повисокиот суд.

Имено, предмет на преоценка од страна на Врховниот суд на Република Македонија по повод изјавени правни средства претставувале 239 судски одлуки на Апелациониот суд Скопје, што претставува 4,08% од вкупниот број донесени одлуки во извештајната година (во апсолутни цифри е зголемен бројот на одлуките што биле предмет на вонреден правен лек во однос на претходната година за 25 предмети), од кои 159 одлуки се потврдени (66,53% од бројот на предметите кои биле по вонреден правен лек, односно 2,72% од вкупно решените предмети), 29 одлуки се укинати (12,13% од бројот на предметите кои биле по вонреден правен лек, односно 0,49% од вкупно решените предмети) и 9 одлуки се преиначени (3,77% од бројот на предметите кои биле по вонреден правен лек, односно 0,15% од вкупно решените предмети), со забелешка дека 47 одлуки кои претставувале предмет на оценка по изјавени вонредни правни средства се на судии кои повеќе не ја извршуваат судиската функција во Апелациониот суд Скопје и како такви не се опфатени во изнесеното.

ГРАЃАНСКИ ОДДЕЛ

Граѓански предмети

Во текот на 2010 година во Судот за работа имало вкупно 8096 граѓански предмети, од кои 2296 предмети се пренесени како нерешени од претходната година и 5800 предмети се новопримени, при што Судот вкупно решил 6810 предмети, а на крајот од годината нерешени останале 1286 предмети кои се пренесуваат за наредната година.

Во однос на претходната година, кога Судот во работа имал вкупно 8809 предмети, обемот на работа во извештајната година е намален за 713 предмети. Приливот во извештајната година е намален за 1386 предмети во однос на претходната година, кога се примени 7186 предмети. Бројот на решени предмети во извештајната година е зголемен за 283 предмети во однос на претходната година кога биле решени 6527 предмети, така што во целост е совладан приливот на новопримените предмети, а воедно намален и заостатокот од претходната година. Бројот на нерешени предмети на крајот на годината е намален за 996 предмети во однос на почетокот на годината.

Трговски спорови

Трговскиот оддел во текот на извештајната 2010 година во работа имал вкупно 3299 предмети од кои 736 предмети биле пренесени како нерешени од претходната година, а 2563 предмет се новопримени, при што Судот решил вкупно 2183 предмети, а на крајот на годината останале 1116 нерешени предмети кои се пренесуваат за наредната година.

Во однос на претходната година кога Судот во работа имал 2999 предмети, во извештајната година обемот на работа е зголемен за 300 предмети за разлика од претходната година. Приливот во извештајната година е намален за 136 предмети во однос на претходната година кога биле примени вкупно 2699 предмети. Бројот на решени предмети по трговски спорови во извештајната година е намален за 80 предмети во однос на претходната година кога биле решени 2263 предмети. Во однос на претходната година кога останале 736 нерешени предмети, во извештајната година бројот на нерешени трговски предмети е зголемен за 380 предмети.

Работни спорови

Одделот за работни спорови во текот на 2010 година во работа вкупно имал 2753 предмети, од кои 1051 предмет бил пренесен од претходниот извештаен период, а 1702 предмети се новопримени, при што Судот решил вкупно 2229 предмети, а на крајот на годината останале 524 предмети нерешени кои се пренесуваат за наредната година.

Во однос на претходната година кога Судот имал во работа 2755 предмети, во извештајната година обемот на работа е незначително зголемен за 2 предмети. Приливот во извештајната година е намален за 427 предмети во однос на претходната година кога биле примени 2129 предмети. Бројот на решени предмети во Одделот за работни спорови во извештајната година е зголемен за 527 предмети во однос на претходната година кога биле решени 1702 предмети. Во однос на претходната година кога останале нерешени 1051 предмет, во извештајната година бројот на нерешени предмети е намален за 529 предмети.

Квалитет на работење во Граѓанскиот оддел

Граѓанскиот оддел на Апелациониот суд Скопје во извештајната година го задржал високиот квалитет во работењето низ призма на нивна преоценка по изјавени вонредни правни средства од страна на непосредно повисокиот суд, со соодветно намалување на учеството на преиначените судски одлуки.

Имено, предмет на преоценка од страна на Врховниот суд на Република Македонија по повод изјавени правни средства претставувале 690 судски одлуки на Апелациониот суд Скопје, што претставува 6,08% од вкупниот број донесени одлуки во извештајната година, од кои 395 одлуки се потврдени (57,25% од бројот на предметите кои биле по вонреден правен лек, односно 3,48% од вкупно решените предмети), 82 одлуки се укинати (11,88% од бројот на предметите кои биле по вонреден правен лек, односно 0,72% од вкупно решените предмети) и 54 одлуки се преиначени (7,83% од бројот на предметите кои биле по вонреден правен лек, односно 0,48% од вкупно решените предмети), со забелешка дека 51 одлука која претставувала предмет на оценка по изјавени вонредни правни средства се на судии кои повеќе не ја извршуваат судиската функција во Апелациониот суд Скопје и како такви не се опфатени во прегледот.

РАЗНИ ПРЕДМЕТИ

Во текот на извештајната 2010 година, Судот постапувал и по друг вид предмети по следната спецификација:

- 135 предмети од „Р” уписник-разни граѓански предмети и сите се примени во текот на извештајната година, од кои 132 предмети се завршени, а останале 3 предмети незавршени, кои се пренесени во наредната година;
- 621 предмет од „КСЖ” уписник-предмети по жалба против решение на основни судови, од кои 2 се пренесени од претходната година,

- завршени се 580 предмети, така што останале незавршени 41 предмет на крајот на извештајниот период;
- 233 предмети од „КР“ уписник-разни кривични предмети, од кои 3 предмети пренесени од претходната година и примени 230 предмети во извештајниот период, а решени се 226 предмети, така што останале незавршени 7 предмети на крајот на извештајниот период.
 - во календарската година не е примен ниту еден предмет од „ППЖ“ уписник политички партии по жалба.

КРИВИЧЕН ОДДЕЛ

Во текот на извештајната година, Кривичниот оддел одржа повеќе седници на кои беа разгледани прашања во врска со примената на правото од областа на кривичната материја и по истите беа утврдени заеднички мислења, ставови и заклучоци, а воедно беа разгледани повеќе кривични предмети кои содржеа спорни правни прашања со цел за изедначување на судската практика.

Исто така во текот на 2010 година Кривичниот оддел на Апелациониот суд Скопје на редовно одржаните седници, со присуство на судиите од кривичниот и прекршочниот оддел и советниците, вишите советници и и судските соработници кои работат на казнената материја беа разгледани прашањата кои претставуваа тема на работните средби организирани на ниво на апелационите судови во земјата.

Во врска со истите, Кривичниот оддел пред одржувањето на работните средби, вршеше детална анализа и подготовка на своето мислење, кое беше презентирano од страна на судија известител, со можност за активна партиципација со свое мислење на сите членови на Кривичниот оддел.

На работните средби беа утврдувани заеднички мислења, ставови и заклучоци со што се придонесува кон воедначување на судската практика на територијата на Република Македонија.

Во текот на 2010 година е остварена соработка со основните судови под надлежност на Апелациониот суд Скопје, како преку непосредни средби за време на стручните надзори – ревизии, така и по писмен пат, а во врска со тековни проблеми и прашања кои произлегуваат во процесот на работењето на судовите.

Исто така, Кривичниот оддел на Апелациониот суд Скопје оствари соработка и со кривичните оддели на останатите апелациони судови на територијата на Република Македонија, преку одржани средби на кои беа разменети мислења, ставови и заклучоци по определени спорни прашања од областа на кривичната материја и прашања за воедначување на судската

практика во постапувањето по кривичните предмети и примената на материјалниот закон.

На седниците на Кривичниот оддел беа разгледувани и одделни спорни правни прашања за конкретни кривични предмети во рамките на жалбената постапка, за кои се почувствува потреба од размена на мислења меѓу членовите на Кривичниот оддел, по кои беа донесени одделни заклучоци.

Кривичниот оддел на своите седници разгледа одделни судски одлуки на Врховниот суд на Република Македонија коишто со својата содржина имаат суштествено влијание во градењето на судската практика.

ПРЕКРШОЧЕН ОДДЕЛ

Во текот на работната 2010 година, Одделот за прекршоци одржа повеќе седници заедно со кривичниот оддел со цел за воедначување на судската практика чиј предмет на расправа претставуваа прашања во врска со примената на определени одредби од материјалното и процесното прекршочно право.

По однос на правните прашања кои беа предмет на разгледување на седниците, се заземени правни мислења и се донесени заклучоци.

Пред одржувањето на работните средби, Одделот за прекршоци на своите седници детално ги разгледа правните прашања коишто беа поставени од другите апелациони судови во земјата и изгради заеднички ставови со кои се настапи на самите работни средби.

Во рамките на активноста на одделот на 19.5.2010 година – беа заземени правни мислења и ставови во врска со поставени спорни прашања од прекршочната материја за заедничката работна средба организирана од Апелациониот суд Штип;

На 28.5.2010 година учество на заедничка работна средба на сите апелациони судови организирана од Апелациониот суд Штип;

На 8.6.2010 година – разгледување на пресуди на Врховниот суд на Република Македонија К33.бр.57/09 и 39/09;

На 22.11.2010 година разгледување на спорни прашања за закажаната средба на судиите од кривичните оддели на апелационите судови од Република Македонија на ден 26.11.2010 година во Битола;

На 23.11.2010 година заземање правни мислења и ставови во врска со поставени спорни прашања од прекршочна материја за заедничката работна средба организирана од Апелациониот суд Битола.

На 26.11.2010 година учество на заедничка работна средба на сите апелациони судови организирана од Апелационен суд Битола во Битола;

Одредени конкретни прашања во врска со практичната примена на прописите, исто така беа разгледувани и со другите основни судови во остварените контакти при средбите кои беа реализирани во текот на 2010 година при стручните надзори-ревизии.

Овој оддел оствари тесна соработка со основните судови кои се под надлежност на Апелациониот суд Скопје и тоа со одделите за прекршоци, а во врска со тековните прашања и проблеми кои произлегуваат во текот на работата, таа соработка се одвиваше со непосреден контакт при стручните надзори во основните судови, преку писмен пат за доставени прашања за одредени проблеми, а за кои прашања и проблеми Апелациониот суд Скопје давал свое мислење по писмен пат, а и непосредно при контактите што се одржувани за време на стручните надзори – ревизии.

ГРАЃАНСКИ ОДДЕЛ

Во текот на работната 2010 година, Граѓанскиот оддел на Судот одржал повеќе седници на кои се разгледани низа правни прашања кои претставуваа заеднички интерес во функционирањето на отсеците во рамките на овој оддел. На седниците беа разгледувани прашања во врска со примена на одредени одредби од материјалното и процесното право, разгледување спорни прашања и завземање мислења, ставови и заклучоци на ниво на четирите апелациони судови заради воедначување на судската пракса такашто:

Поконкретно во текот на извештајната 2010 година граѓанскиот оддел на судот закажал 7 седници на оддел и тоа на 15.2.2010 година, 15.4.2010 година, 7.5.2010 година, 26.5.2010 година, 13.7.2010 година, 1.11.2010 година и 29.11.2010 година. Од вкупно закажаните седници одржани се 5 седници, додека 2 се одложени поради немање на кворум.

На одржаните седници разгледани се правни прашања и тоа:

На седницата одржана на 15.2.2010 година разгледани се правни прашања во врска со примената на Законот на измени и дополнувања на ЗОО („Сл.весник на РМ“ бр.161 од 30.12.2009 година) во постапка по жалба пред второстепениот суд;

- воедначување на судска пракса во врска со примена на одделни законски одредби со посебен осврт на различна примена на чл.50 од Законот за градежно земјиште в.в. со чл.65 и чл.99 ст.2 од ЗОО и определување на начин на предлагање на спорни прашања кои се јавуваат во работата на граѓанските совети при одлучување во жалбена постапка.

На седницата одржана на 15.4.2010 година се разгледуваше и даваше мислење по однос на текстот на предлогот на Законот за измена и дополнување на Законот за парнична постапка, како и текстот на предлог Законот за вештачење и предлагање и утврдување на правни прашања во врска со средбата помеѓу апелационите судови, заради воедначување на судската пракса.

На седницата одржана на 26.5.2010 година се разгледуваа и се донесоа заклучоци по однос на правни прашања од граѓанскиот оддел на Апелациониот суд Битола и Апелациониот суд Гостивар за закажаната тркалезна маса во организација на Апелациониот суд Скопје, закажана за 4.6.2010 година во Скопје.

На седницата одржана на 29.11.2010 година беа разгледани и донесени заклучоци по правните прашања утврдени од граѓанскиот оддел на Апелациониот суд Битола, а по повод закажаната средба на граѓанскиот оддел на сите апелациони судови на 3.12.2010 година.

Во организација на граѓанскиот оддел на Апелациониот суд Скопје на 4.6.2010 година е одржана работна средба на граѓанските оддели при апелационите судови Битола, Гостивар, Скопје и Штип на која беа разгледани правни прашања доставени од страна на сите апелациони судови, а заради воедначување на судска пракса во постапката пред второстепените судови.

Од страна на судиите на граѓанскиот оддел извршена е посета на работната средба организирана на ден 3.12.2010 година од страна на Апелациониот суд Битола, на која средба беа разгледувани правни прашања и донесени заклучоци по истите доставени од страна на сите апелациони судови.

Овој оддел соработуваше и со граѓанските оддели на основните судови кои се во надлежност на Апелациониот суд Скопје, а во врска со тековните прашања и проблеми кои произлегуваат во врска со работата. Таа соработка се одвива со непосреден контакт при стручните надзори во основните судови како и писмено со доставени прашања во врска со одредени проблеми за кои Апелациониот суд Скопје давал свое мислење по писмен пат, а и непосредно при редовните работни посети на основните судови.

ТРГОВСКИ ОДДЕЛ

Одделот за трговски спорови во текот на 2010 година одржа неколку седници со учество на судиите од Одделот и стручните соработници кои работат на материјата од трговското право со отвореност за учество на претседателот на судот според можностите и за сите останати судии во зависност од нивните афинитети и можности за учество во расправата по спорните правни прашања.

На седниците беа разгледувани прашања иницирани од судиите од предметното работење во врска со кои беа закажани седниците, но истите се користеа и за размена на мислења по други прашања од заеднички интерес за правилна примена на материјалното право и воедначување на судската практика. Судиите на Трговскиот оддел во текот на годината континуирано се состануваат и расправаат по однос на спорни прашања и како резултат на тие состаноци се применува воедначена пракса и досега нема различни одлуки од двата совет кои функционираат во судот за иста правна работа.

Во текот на 2010 година одржани се тркалезни маси на судиите од апелационите судови на РМ, а во врска со разгледување на правни прашања од работата на граѓанскиот, трговскиот и одделот за работни спорови и тоа во Штип и Гостивар, на кои тркалезни маси земаа учество и судиите од трговскиот оддел на судот.

ОДДЕЛ ЗА РАБОТНИ СПОРОВИ

Во текот на извештајната година Одделот за работни спорови на Апелациониот суд Скопје одржа неколку седници на кои беа разгледани прашања од интерес за работа на одделот.

На седниците беа разгледувани следните прашања:

- примена на одредбата од чл.94 од Законот за пензиското и инвалидското осигурување (утврдување право на работен стаж со осигурување со зголемено траење – бенефициран стаж);
- примена на чл.113 од Законот за работните односи (исплата на надомест за превоз и хранарина);
- примена на одредбата од чл.78 ст.1 т.9 од Законот за државните службеници (дисциплинска одговорност на државниот службеник);
- надомест на штета при повреда на работа ако претходно бил колективно осигурен од страна на работодавецот и му бил исплатен надомест на штета од страна на осигурителната компанија;

- примена на одредбата од чл.95 ст.1 од Законот за работните односи (известување на репрезентативниот синдикат како околност од влијание за законитоста на одлуката за престанок од работен однос од деловни причини);
- воедначување на судската практика во граѓански предмети каде како тужен се јавува АД Македонска банка, основ исплата на разлика на платии надоместоци од работен однос;
- заземање на став по однос на Одлуката за ориентационата норма за судскоработење за 2009 година, донесена од страна на Врховниот суд на Република Македонија;
- тркалезна маса за воедначување на судската практика, заземање на заеднички ставови и воедначување на примената на законите за сидиите од граѓанскиот оддел, одделот за работни спорови и стопанскиот оддел на ниво на апелациони судови.

РАБОТА ПО ПОПЛАКИ И ПРЕТСТАВКИ

Во текот на 2010 година до Апелациониот суд Скопје се поднесени 79 претставки по однос на работата на Апелациониот суд Скопје, 76 претставки по однос на работата на подрачните основни судови и 11 претставки како нејасни, односно погрешно доставени или вкупно се поднесени 166 претставки.

Претставките по однос на работата на Апелациониот суд Скопје поднесени од страна на граѓани и други правни субјекти, во најголемиот број се однесуваат на работата на Граѓанскиот оддел-37 претставки, на Одделот за работни спорови 8 претставки, на Трговскиот оддел 17 претставки, а во незначителен дел се однесуваат на работата на Кривичниот оддел -15 претставки и на Прекршочниот оддел 2 претставки.

Причините за поднесување на претставките се изразени во поглед на забрзување на жалбената постапка и за донесување правилна и законита второстепена одлука. Во поголемиот број случаи предметите беа решени пред приемот на шретставките од странките или предметите беа дадени во работа и нивното решавање беше во тек, па во таквите случаи судијата кој постапува по предметот се запознаваше со содржината во претставката или ургенцијата, а подносителот на претставката се известуваше за текот на жалбената постапка. Кај одделен број претставки се изразува незадоволството од одлуките на овој суд, при што подносителите редовно се известувани дека правилноста и законитоста на одлуките може да биде предмет на оцена само во постапка поведена по вонредни правни лекови, но не и во постапка по претставки.

Од вкупно 76 претставки поднесени по однос на работата на подрачните основни судови, 61 претставки се однесуваат на граѓански предмети, 10 претставки на кривични предмети и 5 претставки на извршни предмети.

Причините за поднесување на претставките најчесто се однесуваат на ненавремена достава на судските одлуки до странките, неуредна достава на поканите до странките, одолжување на постапката пред основните судови, ненавременно изготвување на одлуките по завршување на главната расправа, односно главниот претрес, неспроведување на правосилни судски одлуки или нивно нецелосно извршување, ненавремена достава на предметите од основните судови до Апелациониот суд Скопје на одлучување во жалбена постапка, непостапување по барањата за изземање на судија и поради незадоволство од одлуките на основните судови.

Судот редовно постапуваше по претставките преку писмено обраќање до основните судови заради проверка на наводите, а по приемот на известувањето, истото се доставуваше до подносителот на претставката.

ОДДЕЛ ЗА СУДСКА ПРАКТИКА

Согласно одредбите од Судскиот деловник, Одделот за судска практика и евиденција на Апелациониот суд Скопје во текот на извештајната 2010 година функционира како сегмент од организационата структура на судот со заокружена стручна кадровска поставеност.

Одделот за судска пракса и евиденција во текот на извештајната 2010 година постојано ги следеше проблемите во врска со изготвувањето на месечните, тромесечните и годишните извештаи, ги разрешуваше спорните прашања заради примена на новиот начин на изготвување на извештаите и во оваа насока као резултат на постигнатите контакти Извештаите на Апелациониот суд Скопје и основните судови од неговото подрачје се изготвуваат согласно обрасците изготвени од страна на Судскиот совет на РМ. Констатација е дека за следење на судската пракса и воедначување на истата потребни се дополнителни средства, а секако и дополнителни напори и ангажман со цел овој дел да биде успешно застапен.

Квалитетот на активноста - евидентирање во извештајната година вршена е електронски, односно со компјутерско евидентирање на движењето на предметите, работата на претседателот и судиите, соработниците-судските соработници, вишите соработници-судски советници, советниците, самостојните судски советници, како и движењето на предметите и работата на судиите од подрачните основни судови.

Во контекст на активноста за следење и проучување на судската практика пред се од аспект на одлуките на Врховниот суд на Република Македонија по вложените вонредни правни лекови подготвени се 10 збирки на судски одлуки од областа на граѓанското и трговското право и 5 збирки на судски одлуки од областа на кривичното и прекршочното право.

Во текот на годината изработени се и копии од сите одлуки на Врховниот суд на Република Македонија кои се вратени до судот и истите се доставени до претседателите на одделите, претседателите на советите, како и до претседателот на Одделот за судска практика и евиденција, а посредно и до судиите известители, со цел за нивно запознавање и следење на судската практика.

БИБЛИОТЕКА НА АПЕЛАЦИОНИОТ СУД СКОПЈЕ

Библиотека на Судот, како специјализирана библиотека наменета за работа со материја од правната област која се грижи за прибирање, обработка, чување, архивирање, евидентирање и користење на книжниот фонд, согласно со Законот за култура и со Законот за библиотечна дејност, под стручен надзор од Народната и универзитетска библиотека “Св.Климент Охридски”–Скопје, формирана во 1973 година, со континуиран подем до денес низ период од 3 децении, придонесува за квалитетно и професионално извршување на работните задачи од страна на нејзините корисници, достигнувајќи ниво на библиотека со најбогат книжен фонд од стручна литература во судството на Р Македонија. Како таква е запишана во евиденцијата за специјализирани библиотеки на УНЕСКО и Советот на Европа.

Библиотека е сместена во функционален простор со површина од 120 м², со читална со 9 места за корисниците, што во значителен степен придонесува за нејзино поуспешно функционирање и поефикасно користење на нејзините услуги од корисниците.

Книжниот фонд на библиотеката на Судот, заклучно со 31.12.2010 година опфаќа 9568 примероци, кој во текот на годината е збогатуван со купување нови изданија, подарување и размена. Во оваа бројка не се опфатени стручните часописи, белетристиката и другите публикации кои спаѓаат во периодика.

Фондот на библиотеката содржи и збирки на одлуки и решенија на Уставниот суд на РМ, Врховниот суд на РМ, Јавното обвинителство на Македонија, како и билтени на Врховниот суд на РМ и Апелациониот суд Скопје; општи енциклопедиски изданија и енциклопедиски изданија од правната и медицинската област, правни лексикони, лексикони од областа на медицината, криминологијата, маркетингот и друго; речници; белетристика со приближно 400 наслови, стручни часописи од областа на правото (Легис, Правник, Даночен советник, Информатор, Деловно право, Македонска ревија за кривично право и криминологија, Адвокатура, Судиска ревија, Безбедност и др.) и дневни и неделни публикации.

Библиотеката ги добива сите часописи кои се пчатат во РМ, а коишто третираат правна проблематика: Судиска ревија, Македонска ревија за кривично раво и криминологија, Збирки со одлуки на Врховен суд на РМ, Збирки со решенија на Уставен суд на РМ, Легис, Правник Даночен советник, Деловно право, Адвокатура, ИППО огласник, Информатор на Про агенс, Билтен БС, Билтенот на Окружен суд Белград.

Библиотеката располага со 2 компјутера (еден за евидентирање на стручна литература, закони, часописи....., друг за интернет комуникации) во чиј фонд се запишани над 2000 наслови на закони со евиденција за нивните промени од 1945 година до денес, како и меѓународни договори, конвенции, декларации и слична литература, кои се евидентирани на повеќе од 1000 компјутерски страници, како и насловни на текстови објавени во стручни часописи, кои се евидентирани на повеќе од 900 компјутерски страници. Нивното пребарување е овозможено преку софтвер изработен од библиотекарот на Судот, бидејќи во нашата Република не постои софтвер за библиотекарско работење на специјализирани библиотеки каква што е оваа библиотека.

Следењето на светските трендови во работењето на библиотеката како резултат даде и користење на ЦД-ромови, кои овозможуваат користење на информации од повеќе различни извори.

Во функционирањето на библиотеката внесена е интернет конекција која нуди широки можности за пристап до потребните информации, како и влез во библиографските податоци од фондовите на другите библиотеки во соседните градови и држави преку COBISS-системот, кој го користи НУБ „Св. Климент Охридски“, кој од своја страна пак овозможува влез во податоците на сите библиотеки кои се сегмент од истиот.

ИНФОРМАТИЧКА ТЕХНОЛОГИЈА ВО СУДОТ

Во текот на извештајната година продолжи процесот на имплементирање на информатичка технологија во функционирањето на Судот. Покрај континуираните напори за замена на дотраената и доопремување со нова компјутерска техника состојбата не е на задоволително ниво, бидејќи процесот не само што не е завршен и комплетиран, туку поголем дел од компјутерската опрема е целосно амортизирана, а работењето со неа е тешко и неефективно. Голем чекор во подобрувањето на состојбата во поглед на компјутерското работење е имплементирањето на нов, моќен сервер, дефинирањето на VLAN структура и инсталирање на антивирусен програм на сите сервери и работни станици во Судот.

За функционирањето на Судот во извештајната година е карактеристична употребата на Автоматизираниот информатички систем за управување со судските предмети (АКМИС) со кој се овозможува електронско водење на уписниците и електронска евиденција на податоци и изготвување на акти во предметите.

Во почетокот на 2010 година заврши обуката за користење на АКМИС во Судот, со која беа опфатени сите вработени кои учествуваат во електронското евидентирање и управување на судските предмети и беше направено целосно усогласување на сите податоци и акти во базата со реалните податоци и акти во предметите, како и изедначување на податоците од уписниците кои се водеа рачно со податоците во електронскиот уписник, по што се продолжи само со електронско водење на уписниците и во граѓанска и во кривична писарница. Бидејќи АКМИС се користи целосно сите потребни месечни, квартални и годишни извештаи и прегледи се генерираат електронски. Пристапот до потребните информации е значително подобрен, а комуникацијата помеѓу вработените од Судот и вработените во институциите со кои Судот соработува е поедноставена.

Со воведувањето на информатичката технологија во повеќе сегменти од делувањето на Судот, употребата на АКМИС и обезбеденото електронско следење на легислативата и судската практика, се очекува зголемување на ажурноста, квалитетот и ефективноста во работењето на Судот.

Оптималното користење на потенцијалот кој го нуди информатичката технологија инсталирана во судот налага потреба од континуирана едукација на целокупниот персонален состав на судот за начинот на нејзината употреба.

За да се обезбеди квалитетна техничка поддршка во користењето на информатичката технологија, потребно е да се зголеми бројот на извршители – технички лица соодветно стручно оспособени за сите области од информатиката кои се веќе применети во Судот.

ФИНАНСИРАЊЕ НА СУДОТ

Самостојниот судски буџет, како гаранција за обезбедување сигурен извор на финансиски средства и навремена и редовна дистрибуција на истите до сите сегменти на судскиот систем, претставува една од темелните вредности врз која се заснова целосното етаблирање на самостојно и независно судство како носител на судската власт.

Процесот на подготовка на Законот за самостоен судски буџет подолг временски период го окупираше вниманието на сите заинтересирани субјекти

во судството и надвор од него, за да истиот отпочне со функционирање сметано од 1.1.2005 година

Судскиот буџет претставува годишна процена на приходите и трошоците на судската власт, што ги утврдува Собранието на Република Македонија и е наменет за финансирање на судската власт во земјата.

Апелациониот суд Скопје како корисник на средствата од судскиот буџет располага со овластување и должност да учествува во креирањето на истиот со доставување до Судскиот буџетски совет, како тело кое е основано за вршење на работите во врска со судскиот буџет, податоци за процена на трошоците за тековната фискална година, според трошковни ставки и потставки; преглед на потребните расходи за неопходното вработување, извршување на функциите на корисниците и предлози кои ги содржат идните обврски или повеќегодишни трошоци, вклучувајќи ги инвестициските проекти.

Следува период на дополнителни напори за операционализација на законскиот проект за изградба на соодветна внатрешна структура на судскиот буџет, прецизирање на критериумите за распределба на материјалните и обезбедување навремена дистрибуција на истите.

МАТЕРИЈАЛНА СОСТОЈБА

Апелационен суд Скопје

Во текот на 2010 година се остварени приходи од буџетот во висина од 89.603.001,00 денари. Истите се целосно искористени во текот на годината, односно остварените трошоци изнесуваат 89.603.001,00 денари, и тоа за плати и надоместоци 85.832.745,00 денари, стоки и услуги 3.607.865,00 денари и за тековни трансфери 162.391,00 денари.

Како корисник на буџетските средства Апелациониот суд Скопје не оствари нето-вишок и не е обврзник за плаќање данок од добивка.

Остварувањето на буџетот во 2010 година во проценти изнесува 95,53%.

Апелациониот суд Скопје 2010 година ја заврши со неподмирени обврски во износ од 495.742,00 денари. Настанатите трошоци кои не се платени во текот на годината се однесуваат на комунални услуги и набавка на канцелариски материјал за кои не беа обезбедени доволно средства со буџетот за 2010 година.

Апелациониот суд Скопје располага со основни средства чија набавна вредност изнесува 34.525.323,00 денари. Вредноста на ситниот инвентар во Судот изнесува 1.615.148,50 денари.

Управа на судската зграда при
Апелациониот суд Скопје

Во текот на 2010 година се остварени приходи од буџетот во висина од 13.539.266,00 денари. Истите се целосно искористени во текот на годината, односно остварените трошоци изнесуваат 13.539.266,00 денари, и тоа за плати и надоместоци 5.665.319,00 денари, стоки и услуги 7.873.947,00 денари.

Како корисник на буџетските средства Управата на судската зграда при Апелациониот суд не оствари нето-вишок и не е обврзник за плаќање данок од добивка.

Остварувањето на буџетот во 2010 година во проценти изнесува 98,97%.

Во 2010 година поради зголемените цени на комуналните услуги и намалениот буџет во ставката за комунални услуги, настанатите трошоци од позицијата комунални услуги останаа непокриени во износ од 2.717.810,50 денари.

Управата на судска зграда при Апелациониот суд Скопје располага со основни средства чија набавна вредност изнесува 43.818.169,00 денари. Вредноста на ситниот инвентар во Апелациониот суд изнесува 776.946,50 денари.

ОСВРТ НА РАБОТАТА НА ПОДРАЧНИТЕ ОСНОВНИ СУДОВИ

Согласно со одредбата од 29 на Законот за судовите („Службен весник на РМ“ бр.58/06) на подрачјето на Апелациониот суд Скопје предвидено е да функционираат 9 подрачни основни судови.

Согласно со евиденцијата на основните судови од подрачјето на Апелациониот суд Скопје, во текот на 2010 година во судовите по сите видови во работа имало вкупно 1.060.542 предмети, од кои 703.892 предмети се пренесени како нерешени од претходната година, а 356.650 предмети се новопримени. Разликата во вкупниот број на пренесени предмети како нерешени од 2009 со завршување на претходната извештајна година и бројот на незавршени и пренесени предмети на почетокот на оваа извештајна година – 2010, како во општиот осврт на работењето на судовите, така и поединечно за секој од судовите е резултат на усогласување на податоците меѓу рачно водените уписници со електронската евиденција.

Од вкупниот број предмети во работа, судовите решиле 593.390 предмети, така што на 31.12.2010 година останале нерешени вкупно 467.152 предмети, што упатува на заклучокот дека судовите на општо ниво не успеале да го совладаат приливот на новите предмети.

Во однос на квалитетот на работа во граѓанските оддели на подрачните основни судови, од вкупниот број обжалени и решени предмети од страна на повисокиот суд – 11.220 предмети, процентот на потврдени предмети изнесува 69,24%, укинати 21,81%, преиначени 7,08%, отфрлени жалби 1,05%, решени на друг начин 0,77% и со судско порамнување 0,06%.

Споредбено со претходната година, забележано е зголемување на учеството на потврдените судски одлуки (од 58,30 % претходната година и 69,24 % во тековната година), зголемување на учеството на укинатите судски одлуки (од 20,83% на 21,81%), како и зголемено учество на преиначените судски одлуки (од 4,94% претходната година и 7,08% во тековната година).

Исто така, споредбено со претходната година, забележано е слично ниво на учеството на предметите во коишто жалбата е отфрлена (1,12% претходната година и 1,05% во тековната година).

Процентот на потврдени предмети незначително ја надминува половината од вкупниот број одлуки коишто претставувале предмет на оценка во жалбената постапка, со се уште висок степен на учество на укинатите одлуки (1/5 од вкупниот број одлуки што биле по жалба) и низок процент на учество на преиначените одлуки.

Во однос на квалитетот на работа во кривичните оддели на подрачните основни судови, од вкупниот број обжалени и решени предмети од страна на повисокиот суд – 5854 предмети, процентот на потврдени предмети изнесува 58,10%, укинати 18,47%, преиначени 19,94%, отфрлени жалби 1,74% и решени на друг начин 1,66%.

Споредбено со претходната година, карактеристично е зголемено учество на потврдените судски одлуки (од 48,71 % во претходната година на 58,10% во тековната година) и намалено учество на предметите во коишто е укината првостепената одлука (од 21,70% во претходната година на 18,47% во тековната година), како и зголемување на учеството на преиначените судски одлуки (од 13,01% на 19,94%).

Исто така, споредбено со претходната година забележано е слично ниво на учеството на предметите во кои жалбата е отфрлена (од 1,36% на 1,74%).

Нивото на квалитет е подигнато првенствено гледано по однос на зголемениот број потврдени одлуки, со намален број на укинатите одлуки и незначителни промени во структурата на бројот на преиначените судски одлуки коишто претставувале предмет на оценка во жалбената постапка.

ПРЕГЛЕД НА СОСТОЈБИТЕ ВО ПОДРАЧНИТЕ ОСНОВНИ СУДОВИ

ОСНОВЕН СУД СКОПЈЕ I СКОПЈЕ

Во извештајната 2010 година судот во работа имал вкупно 140.388 предмети, од кои 54.823 предмети се пренесени како нерешени од претходната година и 85.565 предмети се новопримени, од вкупниот број во работа судот решил 91.573 предмети, а останале нерешени 48.815 предмети.

Во специјалното одделение за судење на кривични дела од областа на организираниот криминал вкупно во работа судот имал 1.783 предмети, од кои 114 предмети пренесени од претходната година како нерешени и новопримени 1.669 предмети. Судот решил 1.666 предмети, така што на крајот на годината останале незавршени 117 предмети од ваков вид.

Во извештајната година во кривично полнолетниот оддел судот имал вкупно во работа 25.281 предмети, од кои 5.033 предмети биле пренесени од претходната година и 20.248 предмети биле новопримени. Судот решил 20.451 предмет, а останале незавршени 4.830 предмети на крајот на извештајниот период.

Кривичниот оддел за малолетници во текот на извештајната година во работа имал вкупно 727 предмети, од кои 168 предмети биле пренесени од претходната година, а новопримени биле 559 предмети. Судот решил 575 предмети, така што на крајот на годината незавршени останале 152 предмети.

Кривични дела во претходна постапка-истражен оддел вкупно во работа судот имал 12.450 предмети, од кои нерешени од претходната година биле пренесени 4.894 предмети, а новопримени биле 7.556 предмети. Судот решил 7.150 предмети, а незавршени на крајот на извештајниот период останале 5.300 предмети.

Прекршочниот оддел на судот имал во работа вкупно 72.295 предмети од кои 35.048 предмети биле пренесени од претходната година и 37.247 предмети биле новопримени. Судот решил 44.602 предмети, а останале незавршени 27.693 предмети на крајот на извештајниот период.

Во одделот за извршување на санкции, судот имал во работа вкупно 140.388 предмети од кои 54.823 биле пренесени од претходната година и 85.565 предмети биле новопримени. Судот решил 91.573 предмети, а останале незавршени 48.815 предмети на крајот на извештајниот период.

Во однос на квалитетот на работата на судот, од вкупниот број обжалени и решени предмети од страна на повисокиот суд – 2.810 предмет, процентот на потврдени одлуки изнесува 59,11%, укинати 15,37%, преиначени 22,49%, отфрлени жалби 1,39% и решени на друг начин 1,57%.

Во извештајната година во споредба со претходната година, забележано е зголемено учество на потврдените одлуки (од 48,96% во претходната година на 59,11% во тековната година. Забележано е намалување на бројот на укинатите одлуки (од 18,65% во претходната година на 15,37% во тековната година), но и значително зголемување на бројот на преиначените одлуки (од 15,43% во претходната година на 22,49% во тековната година). Исто така, евидентирано е слично ниво на предмети во кои жалбата е отфрлена (од 1,34% во претходната година со 1,39 % во тековната година.

Показателите за квалитетот на работа на судот низ призмата на обжалени и решени предмети од страна на повисокиот суд во жалбената постапка, споредбено со претходната година е со забележана позначајна промена во структурата на одлуките преку зголемување на учеството на потврдените судски одлуки од една, но и намалување на учеството на укинатите предмети, од друга страна, иако квалитетот на работа е на просечно ниво во споредбената анализа со останатите подрачни судови, сепак упатува на позитивна тенденција во функционирањето на судот.

ОСНОВЕН СУД СКОПЈЕ II СКОПЈЕ

Во извештајната 2010 година судот во работа имал вкупно 748.045 предмети, од кои 568.606 предмети се пренесени како нерешени од претходната година и 179.439 предмети се новопримени, од вкупниот број во работа судот решил 399.411 предмети, а останале нерешени 348.634 предмети.

Споредбената и структурна анализа на содржината на вкупниот број предмети во работа во извештајната година во однос на претходниот временски период, упатува на зголемен обем на работа како последица на зголемениот прилив на нови предмети кој во целост е совладан.

Имено, обемот на работа во однос на претходната година кога изнесувал 669.812 предмети, во извештајната година зголемен е за 78.233 предмети.

Истовремено приливот на нови предмети во извештајната година од 179.439 предмети претставува зголемување од 25.551 предмет во однос на претходната година.

Во текот на извештајната година од вкупниот број предмети во работа судот решил 399.411 предмет, односно 298.876 предмети повеќе во однос на минатата година.

Приливот на нови предмети е совладан на општо ниво, а заостатокот е значително намален што упатува на позитивна тенденција во функционирањето на судот.

Во однос на квалитетот на работата на судот, од вкупниот број обжалени и решени предмети од страна на повисокиот суд – 6.809 предмети, процентот на потврдени предмети изнесува 70,28%, укинати 21,33%, преиначени 6,53%, отфрлени жалби 1,08% и решени на друг начин нема.

Показателите за квалитетот на работата на судот низ призмата на обжалени и решени предмети од страна на повисокиот суд упатуваат на стандардно натпросечно ниво на квалитетот во работата при споредбената анализа со останатите подрачни основни судови, со висок процент на присутни потврдени одлуки (70,28%), при што во споредба со претходната година (60,09%) е забележан значаен повисок процент на потврдените одлуки, но и зголемено учество на предметите во коишто првостепената одлука била укината од 19,37% во претходната година на 21,33% во тековната година. Забележано е зголемено учество на преиначените одлуки (4,86 % во претходната година на 6,53% во тековната година). Исто така, евидентирано е слично ниво на предмети во кои жалбата е отфрлена (1,22% во претходната година со 1,08% во тековната година) и карактеристично е што во извештајната година нема предмети решени на друг начин.

ОСНОВЕН СУД КУМАНОВО

Во извештајната 2010 година судот во работа имал вкупно 71.035 предмети, од кои 42.747 предмети се пренесени како нерешени од претходната година и 28.288 предмети се новопримени, од вкупниот број во работа судот решил 33.618 предмети, а останале нерешени 37.417 предмети.

Во Кривичниот оддел во судот во извештајниот период во работа имал вкупно 27.196 предмети, од кои 14.119 предмети биле пренесени како нерешени од претходната година, а 13.077 предмети биле новопримени, при што се решени 15.464 предмети, а останале нерешени 11.732 предмети, кои се пренесуваат за наредната година.

Во Кривичниот оддел е евидентно намалување на бројот на незавршени предмети од 14.199 на почетокот на извештајниот период на 11.732 предмети на крајот на истиот, како и битно намален прилив на нови предмети во текот на извештајната година – 13.077 предмети, за разлика од претходната година кога приливот на нови предмети изнесувал 18.457.

Во Граѓанскиот оддел во извештајната 2010 година судот во работа имал вкупно 41.410 предмети, од кои 28.628 предмети се пренесени како нерешени од претходната година и 12.782 предмети се новопримени, од вкупниот број во работа судот решил 15.725 предмети, а останале нерешени 25.685 предмети.

Споредбената и структурна анализа на содржината на вкупниот број предмети во работа во извештајната година во овој сегмент во однос на претходниот временски период, упатува на намален обем на работа како последица на намалениот прилив на нови предмети кој во целост е совладан.

Имено, обемот на работа во однос на претходната година кога изнесувал 45.898 предмети, во извештајната година намален е за 4.480 предмети.

Истовремено приливот на нови предмети во извештајната година од 12.782 предмети претставува намалување од 401 предмет во однос на претходната година.

Во текот на извештајната година од вкупниот број предмети во работа во Граѓанскиот оддел судот решил 15.725 предмети, односно 1.513 предмети помалку во однос на минатата година.

Приливот на нови предмети на во овој сегмент е совладан, со намалување и на заостатокот нерешени предмети.

Приливот на нови предмети во судот е совладан на општо ниво, а заостатокот е намален што упатува на позитивна тенденција во функционирањето на судот.

Во однос на квалитетот на работа во Граѓанскиот оддел, од вкупниот број обжалени и решени предмети од страна на повисокиот суд – 1.670 предмети, процентот на потврдени предмети изнесува 63,95%, укинати 25,02%, преиначени 8,50%, отфрлени жалби 1,31%, решени на друг начин 0,77% и со судско порамнување 0,42%.

Показателите за квалитетот на работа на Граѓанскиот оддел низ призмата на обжалени и решени предмети од страна на повисокиот суд во жалбената постапка, споредбено со претходната година упатуваат на минимална промена во структурата на одлуките преку зголемување на учеството на потврдените судски одлуки (од 53,73% на 63,95%) и минимално зголемување на учеството на укинатите судски одлуки (од 23,01% на 25,02%). Во судот е евидентирано зголемено учество на преиначените одлуки од 5,32% во претходната година на 8,50% во тековната година. Исто така, забележано е слично ниво на предметите во кои жалбата е отфрлена (од 1,10% на 1,31%).

Споредбено со останатите подрачни основни судови, нивото на квалитет во работењето на Граѓанскиот оддел во тековната година задоволува со оглед на совладаниот прилив и намалениот заостаток, така што е во границите на просечното ниво, со зголемено учество на потврдените одлуки, но и понатаму висок степен на учество на предметите во коишто првостепената одлука е укината (25,01%).

Во Кривичниот оддел од вкупниот број обжалени и решени предмети од страна на повисокиот суд – 1.128 предмет, процентот на потврдени одлуки изнесува 49,11%, укинати 27,48%, преиначени 18,44%, отфрлени жалби 2,84 % и решени на друг начин 2,04%.

Во извештајната година е забележана определена промена во структурата на предметите преку кои се изразува квалитетот на работа во Кривичниот оддел во однос на претходната година со зголемување на учеството на потврдените одлуки (од 40,68% на 49,11%), но и минимално намалување на укинатите одлуки (од 28,30% на 27,48%), како и зголемено на учество на преиначените одлуки од 11,90% на 18,44%.

Квалитетот на работа во овој оддел е под просечното ниво во споредбената анализа со останатите подрачни судови.

ОСНОВЕН СУД КРАТОВО

Во извештајната 2010 година судот во работа имал вкупно 2.908 предмети, од кои 399 предмети се пренесени како нерешени од претходната година и 2.509 предмети се новопримени, од вкупниот број во работа судот решил 2.472 предмети, а останале нерешени 436 предмети.

Во Кривичниот оддел судот во работа имал вкупно 1.311 предмети, од кои 166 предмети се пренесени како нерешени од претходната година и 1.155 предмети се новопримени, од вкупниот број во работа судот решил 1.128 предмети, а останале нерешени 183 предмети.

Во текот на извештајната година, во Кривичниот оддел на судот не е во целост совладан приливот на нови предмети и како резултат на ваквото работење крајот на извештајниот период судот го завршил со зголемување на заостатокот од почетокот на годината (од 166 на 183 предмети).

Во Граѓанскиот оддел на судот во извештајната 2010 година примени се 1.177 предмети, што заедно со 206 предмети пренесени од претходната година го определува вкупниот обем на работа во тековната година - вкупно 1.383 предмети. Судот од вкупниот број во работа решил 1.130 предмети, а останале нерешени 253 предмети.

Споредбената и структурна анализа на содржината на вкупниот број предмети во работа во извештајната година во овој сегмент во однос на претходниот временски период, упатува на зголемен обем на работа како последица на зголемениот прилив на нови предмети кој во целост не е совладан.

Имено, обемот на работа во однос на претходната година кога изнесувал 760 предмети, во извештајната година зголемен е за 623 предмети.

Истовремено, приливот на нови предмети во извештајната година од 1.177 предмети претставува зголемување од 676 предмети во однос на претходната година.

Во текот на извештајната година од вкупниот број предмети во работа во Граѓанскиот оддел судот решил 1.130 предмети, односно 576 предмети повеќе во однос на минатата година.

Приливот на нови предмети на општо ниво во целост не е совладан, како резултат на што се јавува и зголемен заостаток на незавршените предмети, во споредба со претходната година.

Во однос на квалитетот на работа во Граѓанскиот оддел, од вкупниот број обжалени и решени предмети од страна на повисокиот суд – 110 предмети, процентот на потврдени предмети изнесува 57,27%, укинати 27,27%, преиначени 12,72%, отфрлени жалби 2,72% и решени на друг начин нема.

Показателите за квалитетот на работа на Граѓанскиот оддел низ призмата на обжалени и решени предмети од страна на повисокиот суд во жалбената постапка, споредбено со претходната година упатуваат на промена на структурата на одделни видови предмети, така што е значително зголемен бројот на потврдените предмети (42,95% во претходната година на 57,27% во тековната година), а учеството на предметите во коишто првостепената одлука е укината е минимално намалено од 28,87% на 27,27%, додека учеството на предметите во коишто првостепената одлука е преиначена е на слично ниво од 12,67% на 12,72%.

Се забележува зголемено учество на предмети во коишто жалбата е отфрлена во извештајната година кои се застапени со 2,72%, за разлика од минатата година кога процентот вакви одлуки изнесувал 0,70%.

Функционирањето на Граѓанскиот оддел на судот го карактеризира незадоволително ниско ниво на потврдени предмети и покрај зголемениот процент (57,27%) и недозволено високо ниво на укинати и преиначени предмети (вкупно 39,99%), така што нивото на квалитет во споредба со останатите подрачни основни судови е под просечното ниво.

Во Кривичниот оддел од вкупниот број обжалени и решени предмети од страна на повисокиот суд- 89 предмети, процентот на потврдени одлуки изнесува 48,31%, укинати 29,21%, преиначени 15,73%, отфрлени жалби 1,12% и решени на друг начин 3,37%.

Показателите за квалитетот на работа на Кривичниот оддел низ призмата на обжалени и решени предмети од страна на повисокиот суд во жалбената постапка, споредбено со претходната година не упатуваат на значајна промена на структурата на одделни видови предмети, така што минимално е зголемен бројот на потврдените предмети (43,59% во претходната година на 48,31% во тековната година), а учеството на предметите во коишто првостепената одлука е укината е зголемено од 23,08% на 29,21%, додека учеството на предметите во коишто првостепената одлука е преиначена е зголемено од 10,26% на 12,29%.

Во извештајната година е забележан пад на квалитетот во функционирањето на Кривичниот оддел на судот и покрај тоа што е зголемен бројот на потврдените одлуки, но сепак исто така зголемен е бројот и на укинатите предмети, како и на предметите во коишто првостепената одлука е преиначена, така што квалитетот на работа е под просекот при споредбената анализа со останатите подрачни судови.

ОСНОВЕН СУД КРИВА ПАЛАНКА

Во извештајната 2010 година судот во работа имал вкупно 5.477 предмети, од кои 738 предмети се пренесени како нерешени од претходната година и 4.739 предмети се новопримени, од вкупниот број во работа, судот решил 4.694 предмети, а останале нерешени 783 предмети.

Во Кривичниот оддел судот во извештајниот период во работа имал вкупно 3.046 предмети, од кои 336 предмети биле пренесени како нерешени од претходната година, а 2.710 предмети биле новопримени, при што се решени 2.701 предмети, а останале нерешени 345 предмети, кои се пренесуваат за наредната година.

Во текот на извештајната година, во Кривичниот оддел на судот не е во целост совладан приливот на нови предмети, за минимален број на предмети и како резултат на ваквото работење крајот на извештајниот период судот го завршил со зголемување на заостатокот од почетокот на годината (од 336 на 345 предмети).

Во Граѓанскиот оддел во извештајната 2010 година судот примени се 1.622 предмети, што заедно со 402 предмети пренесени од претходната година го определува вкупниот обем на работа во тековната година - вкупно 2.024 предмети. Судот од вкупниот број во работа решил 1.586 предмети, а останале нерешени 438 предмети.

Споредбената и структурна анализа на содржината на вкупниот број предмети во работа во извештајната година во овој сегмент во однос на претходниот временски период, упатува на намален обем на работа, но и зголемен прилив на нови предмети кој во целост не е совладан.

Имено, обемот на работа во однос на претходната година кога изнесувал 2.207 предмети, во извештајната година намален е за 183 предмети.

Истовремено, приливот на нови предмети во извештајната година од 1.622 предмети претставува зголемување од 197 предмети во однос на претходната година.

Во текот на извештајната година од вкупниот број предмети во работа во Граѓанскиот оддел судот решил 1.586 предмети, односно 219 предмети повеќе во однос на минатата година.

Приливот на нови предмети на општо ниво не е сосема совладан, како резултат на што се јавува и зголемен заостаток на незавршените предмети, во споредба со претходната година.

Во однос на квалитетот на работа во Граѓанскиот оддел, од вкупниот број обжалени и решени предмети од страна на повисокиот суд – 276 предмети, процентот на потврдени предмети изнесува 59,42%, укинати 29,71%, преиначени 8,69%, отфрлени жалби 1,08% и решени на друг начин 1,08%.

Показателите за квалитетот на работа на Граѓанскиот оддел низ призмата на обжалени и решени предмети од страна на повисокиот суд во жалбената постапка, споредбено со претходната година упатуваат на промена во структурата на одлуките преку зголемување на процентот на потврдените (од 50,98% на 59,42%), како и минимално зголемување на процентот на укинатите одлуки (од 28,62% на 29,71 %). Исто така, зголемено е учеството на преиначените судски одлуки (од 5,88% на 8,69%).

Споредбено со останатите подрачни основни судови, нивото на квалитет во работењето на Граѓанскиот оддел е под границите на просечното ниво.

Во Кривичниот оддел од вкупниот број обжалени и решени предмети од страна на повисокиот суд 179 предмети, процентот на потврдени одлуки изнесува 58,66%, укинати 21,23%, преиначени 12,29%, отфрлени 1,68% и решени на друг начин 5,59%.

Во извештајната година не е забележана позначајна модификација на структурата на видот на одлуките донесени во жалбената постапка, на начин што се забележува слично ниво на потврдените одлуки (од 58,33% на 58,66%), незначително намалено ниво на учество на укинати судски одлуки (од 23,81% на 21,23%), а зголемено е учеството и на преиначените судски одлуки (од 7,14% на 12,29%). Предмети во коишто жалбата е отфрлена во тековната година се на слично ново со минатата година (1,68% во тековната и 1,19% минатата година).

Квалитетот на работа е во границите на просечното ниво во споредбената анализа со останатите подрачни судови.

ОСНОВЕН СУД ВЕЛЕС

Во извештајната 2010 година, судот во работа имал вкупно 39.694 предмети, од кои 18.322 предмети се пренесени како нерешени од претходната година и 21.372 предмети се новопримени, од вкупниот број во работа судот решил 24.903 предмети, а останале нерешени 14.791 предмет.

Во Кривичниот оддел на судот во извештајниот период во работа имал вкупно 16.737 предмети, од кои 7.245 предмети биле пренесени како нерешени од претходната година, а 9.492 предмети биле новопримени, при што се решени 11.415 предмети, а останале нерешени 5.322 предмети, кои се пренесуваат за наредната година.

Во Кривичниот оддел е евидентно целосно совладување на приливот предмети, како и намалување на бројот на незавршените предмети од 7.245 на почетокот на годината на 5.322 предмети на крајот на истата, првенствено како последица на намалениот прилив, кој минатата година изнесувал 10.981 предмет, додека во тековната година бројот на новопримени предмети изнесува 9.492.

Во извештајната 2010 година во Граѓанскиот оддел судот во работа имал вкупно 21.576 предмети, од кои 11.077 предмети се пренесени како нерешени од претходната година и 10.499 предмети се новопримени, од вкупниот број во работа судот решил 12.107 предмети, а останале нерешени 9.469 предмети.

Споредбената и структурна анализа на содржината на вкупниот број предмети во работа во извештајната година во однос на претходниот временски период, упатува на зголемен обем на работа (21.298 предмети во претходната со 21.576 предмети во тековната година) како последица на зголемениот прилив на нови предмети (9.666 предмети во претходната година и 10.499 предмети во извештајната година), кој во целост е совладан.

Во текот на извештајната година од вкупниот број предмети во работа во овој сегмент судот решил 12.107 предмети, односно 3.601 предмет повеќе во однос на минатата година.

Во однос на квалитетот на работа во Граѓанскиот оддел, од вкупниот број обжалени и решени предмети од страна на повисокиот суд – 957 предмети, процентот на потврдени предмети изнесува 76,31%, укинати 15,77%, преиначени 5,95%, отфрлени жалби 1,25% и решени на друг начин 0,94 %.

Показателите за квалитетот на работа на Граѓанскиот оддел низ призмата на обжалени и решени предмети од страна на повисокиот суд во жалбената постапка, споредбено со останатите подрачни основни судови, упатуваат на натпросечно ниво, со значително зголемен процент на потврдени одлуки, (61,41% во претходната година и 76,31% во тековната година).

Во текот на извештајната година, се забележува намалување на учеството на укинатите одлуки со претходната година (од 20,22% во претходната година на 15,77% во тековната година), а зголемено е учеството на преиначените судски одлуки (од 3,97% во претходната година на 5,95% во тековната година).

Исто така, забележано е зголемено учество на предметите во коишто жалбата е отфрлена од 0,99% во претходната година на 1,25% во тековната година.

Во Кривичниот оддел од вкупниот број обжалени и решени предмети од страна на повисокиот суд -624 предмети, процентот на потврдени одлуки

изнесува 57,53%, укинати 16,19%, преиначени 22,44%, отфрлени жалби 2,88% и решени на друг начин 0,96%.

Во извештајната година е забележано зголемено учество на потврдени одлуки (од 51,67%, на 57,53%), намалено учество на укинатите одлуки (од 20,57% претходната година на 16,19% во тековната година), додека во споредба со претходната година значително е зголемен бројот на преиначените одлуки (од 11,96% на 22,44%).

Минимално е зголемено учеството на предметите во кои жалбата е отфрлена (од 1,44% во претходната година на 2,88% во тековната година).

Во споредба со останатите подрачни судови, Кривичниот оддел е во границите на просечното ниво на квалитет во извршувањето на функцијата на правораздавање во споредба со подрачните основни судови.

ОСНОВЕН СУД НЕГОТИНО

Во извештајната 2010 година судот во работа имал вкупно 19.825 предмети, од кои 13.567 предмети се пренесени како нерешени од претходната година и 6.258 предмети се новопримени, од вкупниот број во работа судот решил 7.985 предмети, а останале нерешени 11.840 предмети.

Во Кривичниот оддел судот во извештајниот период во работа имал вкупно 5.785 предмети, од кои 2.737 предмети биле пренесени како нерешени од претходната година, а 3.048 предмети биле новопримени, при што се решени 2.279 предмети, а останале нерешени 3.506 предмети, кои се пренесуваат за наредната година.

Во Кривичниот оддел е забележано зголемување на бројот на незавршените предмети како последица на зголемениот прилив на нови предмети од 2.708 во претходната година на 3.048 предмети во тековната година, а во услови кога е намален бројот на решените предмети од страна на судот од 2.938 предмети во претходната година на 2.279 предмети во тековната година.

Во извештајната 2010 година во Граѓанскиот оддел судот во работа имал вкупно 13.023 предмети, од кои 10.830 предмети се пренесени како нерешени од претходната година и 2.193 предмети се новопримени, при што од вкупниот број во работа судот решил 4.689 предмети, а останале нерешени 8.334 предмети.

Споредбената и структурна анализа на содржината на вкупниот број предмети во работа во извештајната година во однос на претходниот временски период, упатува на зголемен обем на работа (12.308 предмети во претходната со

13.023 предмети во тековната година), наспроти намалениот прилив на нови предмети (2.635 предмети во претходната година и 2.193 предмети во извештајната година), кој во целост е совладан.

Во текот на извештајната година од вкупниот број предмети во овој сегмент во работа судот решил 4.689 предмети, односно 2.231 предмет повеќе во однос на минатата година.

Во однос на квалитетот на работа во Граѓанскиот оддел, од вкупниот број обжалени и решени предмети од страна на повисокиот суд – 310 предмети, процентот на потврдени предмети изнесува 76,45%, укинати 17,74%, преиначени 4,83%, отфрлени жалби 0,32% и решени на друг начин 0,64%.

Показателите за квалитетот на работа на Граѓанскиот оддел низ призмата на обжалени и решени предмети од страна на повисокиот суд во жалбената постапка, споредбено со останатите подрачни основни судови, упатуваат на натпросечно ниво, со значително зголемување на процентот на потврдени одлуки (од 42,94% во претходната година на 76,45% во тековната година), како и значително намалување на укинатите одлуки (од 26,17% минатата година на 17,74% за тековната година). Забележано е слично ниво на учество на бројот на преиначените одлуки 4,70% минатата година со 4,83 % во тековната година.

Во Кривичниот оддел од вкупниот број обжалени и решени предмети од страна на повисокиот суд - 128 предмети, процентот на потврдени одлуки изнесува 59,38%, укинати 13,28%, преиначени 25,78%, отфрлени жалби нема и решени на друг начин 1,56%.

Во извештајната година во Кривичниот оддел забележано е зголемување на процентот на потврдените одлуки (од 57,45% во претходната наспроти 59,38% во извештајната година). Исто така, забележано е намалување на бројот на укинатите одлуки (17,02% во претходната година наспроти 13,28% во извештајната година), а исто така и зголемување на бројот на преиначените одлуки (17,02% во претходната година наспроти 25,78% во извештајната година).

Спротивно на зголемувањето на бројот на потврдени и преиначени, а намалување на укинати одлуки, во тековната година нема отфрлени жалби.

Имајќи ги предвид покажаните резултати, во споредба со останатите подрачни судови, Кривичниот оддел на Основниот суд Неготино е во границите на просечното ниво на квалитет во извршувањето на функцијата на правораздавање во тековната година, со позитивна тенденција во функционирањето на судот.

ОСНОВЕН СУД КАВАДАРЦИ

Во извештајната 2010 година, судот во работа имал вкупно 18.437 предмети, од кои 2.441 предмети се пренесени како нерешени од претходната година и 15.996 предмети се новопримени, при што од вкупниот број во работа судот решил 15.540 предмети, а останале нерешени 2.897 предмети.

Кривичниот оддел на судот во извештајниот период во работа имал вкупно 6.613 предмети, од кои 1.582 предмети биле пренесени како нерешени од претходната година, а 5.031 предмети биле новопримени, при што се решени 4.966 предмети, а останале нерешени 1.647 предмети, кои се пренесуваат за наредната година.

Во Кривичниот оддел на судот е забележано зголемување на незавршени предмети од 1.582 на почетокот на извештајниот период на 1.647 предмети на крајот на истиот, во услови на намален прилив на предмети (5.630 предмети во претходната година во однос на 5.031 предмети во тековната година).

Во Граѓанскиот оддел на судот во извештајната 2010 година во работа имало вкупно 11.354 предмети, од кои 859 предмети се пренесени како нерешени од претходната година и 10.495 предмети се новопримени, при што од вкупниот број во работа судот решил 10.105 предмети, а останале нерешени 1.249 предмети.

Споредбената и структурна анализа на содржината на вкупниот број предмети во работа во извештајната година во однос на претходниот временски период, упатува на забележително зголемен обем на работа (5.581 предмети во претходната со 11.354 предмети во тековната година), како и значително зголемен прилив на нови предмети (4.472 предмети во претходната година и 10.495 предмети во извештајната година), кој во целост не е совладан.

Во текот на извештајната година од вкупниот број предмети во овој сегмент во работа судот решил 10.105 предмети, односно 5.383 предмети повеќе во однос на минатата година

Во однос на квалитетот на работа во Граѓанскиот оддел, од вкупниот број обжалени и решени предмети од страна на повисокиот суд - 533 предмети, процентот на потврдени предмети изнесува 69,41%, укинати 19,69%, преиначени 9,94%, отфрлени жалби 0,37% и решени на друг начин 0,56%.

Показателите за квалитетот на работа на Граѓанскиот оддел низ призмата на обжалени и решени предмети од страна на повисокиот суд во жалбената постапка, споредбено со останатите подрачни основни судови, упатуваат на просечно ниво, со релативно висок процент на потврдени одлуки со тенденција на нивно зголемување (од 66,05% во претходната на 69,41% во тековната

година), но и зголемување на учеството на укинатите одлуки (од 17,34% во претходната година на 19,69% во тековната година), при зголемено учество и на преиначените одлуки (од 3,50% во претходната година на 9,94% во тековната година).

Во Кривичниот оддел од вкупниот број обжалени и решени предмети од страна на повисокиот суд - 371 предмет, процентот на потврдени одлуки изнесува 67,65%, укинати 18,06%, преиначени 11,59%, отфрлени жалби 1,08% и решени на друг начин 1,62%.

Во извештајната година е забележано натпросечно ниво на квалитетот на работа во Кривичниот оддел во споредбената анализа со останатите подрачни судови, со релативно високо учество и тенденција за зголемување на бројката на потврдени одлуки (од 60,67% во претходната година на 67,65% во тековната година), значително намалување на учеството на укинатите предмети од 26,97% на 18,06%, како и зголемено учество на преиначените предмети од 3,37% минатата година на 11,59% во тековната година.

ОСНОВЕН СУД ГЕВГЕЛИЈА

Во извештајната 2010 година судот во работа имал вкупно 14.733 предмети, од кои 2.249 предмети се пренесени како нерешени од претходната година и 12.484 предмети се новопримени, од вкупниот број во работа судот решил 13.194 предмет, а останале нерешени 1.539 предмети.

Во Кривичниот оддел на судот во извештајниот период во работа имал вкупно 8.750 предмети, од кои 1.293 предмети биле пренесени како нерешени од претходната година, а 7.457 предмети биле новопримени, при што се решени 7.932 предмети, а останале нерешени 818 предмети, кои се пренесуваат за наредната година.

Во Кривичниот оддел на судот, евидентна е позитивна тенденција на намалување на бројот на незавршени предмети од 1.293 на почетокот на извештајната година на 818 предмети на крајот на истата.

Во функционирањето на Кривичниот оддел на судот е карактеристично зголемувањето на приливот на нови предмети од 7.001 предмети во претходната година на 7.457 предмети во тековната година, што е проследено со намалување на бројот на завршените предмети од 8.879 предмети во претходната година на 7.932 предмети во тековната година, но сепак со целосно совладан прилив и намалување на заостатокот од 1.293 во претходната на 818 во тековната година.

Во Граѓанскиот оддел на судот во извештајната 2010 година во работа имало вкупно 4.871 предмет, од кои 956 предмети се пренесени како нерешени

од претходната година и 3.915 предмети се новопримени, при што од вкупниот број во работа судот решил 4.150 предмети, а останале нерешени 721 предмети.

Споредбената и структурна анализа на содржината на вкупниот број предмети во работа во извештајната година во однос на претходниот временски период, упатува на намален обем на работа (5.157 предмети во претходната со 4.871 предмет во тековната година), како и зголемен прилив на нови предмети (3.454 предмети во претходната година и 3.915 предмети во извештајната година), кој во целост е совладан.

Во текот на извештајната година од вкупниот број предмети во овој сегмент во работа судот решил 4.150 предмети, односно 78 предмети помалку во однос на минатата година.

Приливот на нови предмети е совладан на општо ниво, а заостатокот е значително намален што упатува на позитивна тенденција во функционирањето на судот.

Во однос на квалитетот на работа во Граѓанскиот оддел, од вкупниот број обжалени и решени предмети од страна на повисокиот суд – 555 предмети, процентот на потврдени предмети изнесува 63,42%, укинати 27,56%, преиначени 7,92%, отфрлени жалби 0,18% и решени на друг начин 0,90%.

Показателите за квалитетот на работа на Граѓанскиот оддел низ призмата на обжалени и решени предмети од страна на повисокиот суд во жалбената постапка, споредбено со останатите подрачни основни судови, упатуваат на просечно ниво. Во споредба со претходната година забележително е зголемување на процентот на потврдени одлуки (од 54,72% во претходната година на 63,42% во тековната година) и намалено учеството на укинатите одлуки (од 28,35% на 27,56% во тековната година). Учеството на предметите во коишто првостепената одлука е преиначена е зголемено од 5,22% во претходната година на 7,92% во тековната година, додека слично е нивото на учество на предметите во коишто жалбата е отфрлена од 0,49% претходната година со 0,18% во тековната година.

Во Кривичниот оддел од вкупниот број обжалени и решени предмети од страна на повисокиот суд- 522 предмети, процентот на потврдени одлуки изнесува 67,24%, укинати 17,05%, преиначени 14,37%, отфрлени жалби 0,96% и решени на друг начин 0,38%.

Во извештајната година е забележана промена на структурата на уделите на потврдените, укинатите и преиначените одлуки на Кривичниот оддел на судот, на начин што се забележува пораст на бројот на потврдените предмети (од 63,64% во претходната година на 67,24% во тековната година), но и намален број на укинатите одлуки (од 23,48% на 17,05%), додека бројот на преиначените одлуки забележува значително зголемување од 2,27% на 14,37%.

Во извештајната година учеството на предметите во коишто жалбата е отфрлена е на слично ниво, односно 0,76% во мината година со 0,96 во тековната година.

Во споредба со останатите подрачни основни судови, евидентно е движење на нивото на квалитет во границите на натпросекот, со оглед на бројот на потврдени и укинати одлуки.

ЗАКЛУЧНИ СОГЛЕДУВАЊА

Апелациониот суд Скопје во извештајната 2010 година во целост ја остварил функцијата на ажурно и стручно правораздавање во рамките на својата надлежност како второстепен суд кој одлучува по жалба против одлуки донесени од страна на основните судови од неговото подрачје, како и по други прашања од својата надлежност, согласно со одредбите на Законот за судовите.

Реализацијата на Програмата за работа на Судот и остварувањето на ефикасноста и ефективноста во работата, претставува последица на засилениот ангажман од целокупниот персонален состав на Судот, кој во услови на доведување под сомнение на интегритетот на судството, како неповолна општествена појава, со совесно и стручно извршување на поставените работни задачи се обиде да овозможи извршување на функцијата на Судот без компромитирање на неговата независност, самостојност и професионалност.

Во текот на извештајната година евидентна е непотполнетоста на судскиот состав, со оглед на постоењето испразнети судиски места, којашто има свој одраз врз резултатите во функционирањето на Судот, меѓутоа истата е во значителен степен надмината со засилен ангажман на присутните носители на судиската функција.

Целокупниот персонален состав на Судот беше активно вклучен во процесот на континуираната едукација која би требала да овозможи повисок степен на стручно извршување на работните задачи од страна на носителите на судиските функции и останатиот стручен кадар во Судот, но и административниот персонал во Судот, во рамките на процесот на реформа на јавната администрација во Р. Македонија со интенција за интензивирање на едукативниот процес во периодот што следува.

Во текот на извештајната година карактеристична беше и непотполнетоста на судскиот стручен кадар, кој сепак и покрај неповолната состојба, даде значителен придонес во ажурното постапување на судот и завршувањето на таков број на предмети којшто значително ја надминува ориентационата норма.

Забележителен е придонесот на Судот во развивањето на правниот систем во Р. Македонија и неговото хармонизирање со стандардите на Европската унија, како еден од основните услови за успешност на апликацијата за прием на земјата во европското семејство на народите.

Исто така, Апелациониот суд Скопје редовно даваше мислење на барањата на Уставниот суд на Р. Македонија во однос на наводите содржани во барањето за заштита на слободите и правата поради дискриминација на граѓаните по основ на социјална положба и припадност, поднесено од страна на граѓани.

Судот активно учествуваше во подготовката на новите законски прописи кои се подготвуваат од страна на Министерството за правда во рамките на Програмата за работа на Владата на РМ за 2010 година.

Акцентот, во текот на извештајната година, беше ставен на процесот на продолжување на информатичката технологија во судството, особено преку Автоматизираниот информатички систем за управување со судските предмети (АКМИС) со кој се овозможува електронско водење на уписниците и електронска евиденција на податоци и изготвување на акти во предметите, што овозможува повисок степен на ажурност и квалитет во работењето на судот, како при техничката изработка на судските одлуки, така и при евиденцијата на движењето на предметите, со очекуван зголемен обем на користење на информатичката технологија, особено во однос на следењето на легислативата и судската практика во наредниот период, со оправдано верување дека информатичката технологија ќе заживее со својот целосен потенцијал, за што и понатаму неопходно е потребно развивање на разновидни софтверски решенија и обука на целосниот судски персонал за нивно користење.

Во однос на работата на подрачните основни судови, во текот на извештајната година, на општо ниво може да се констатира намалување на заостатокот во работењето во однос на претходната година, со успешно совладување на приливот на новопримените предмети на општо ниво во текот на годината, како позитивна тенденција во нивното работење.

Позитивното движење во состојбата на подрачните основни судови во периодот што следува е тесно врзано со надминување на постојните објективни и субјективни причини коишто ја условиле истата, од кои само дел се во зависност од персоналниот состав во судството, врз кои истите можат да влијаат.

Следствено на тоа неопходно е потребно усогласување на работата во подрачните основни судови согласно со правилата на Судскиот деловник како акт со кој се уредува внатрешната организација и начинот на работењето на судовите, со особена одговорност на претседателот на судот, кој е должен да ја обезбеди неговата примена.

Во таа корелација, претседателите на судовите особено внимание треба да посветат на уредното документирање и следење на предметите во судските уписници, надминување на проблемот со предметите од постар датум преку подготовка и реализација на посебна програма за методологијата на решавање на ваквиот вид предмети, испитување на причините поради кои во определен рок не е закажан главен претрес, односно главна расправа или е пречекорен рокот за изрекување, објавување или писмена изработка на судската одлука, средување на списите приложени кон предметот и нивна навремена достава до непосредно повисокиот суд во случај на поднесен правен лек, како и правилно ставање на предметите во архива, чување и издавање на предметите, што досега беше регулирано со одредбите на Судскиот деловник, а во наредниот период поконкретно и со Законот за управување со движењето на предметите во судовите (Службен весник на РМ бр.171 од 30.12.2010 година), чија примена отпочнува во следната извештајна 2011 година. За таа цел во Апелациониот суд Скопје формирано е Работно тело за управување со движењето на предметите во судот.

Во текот на извештајната година, во значителен дел е реализирана стратегијата за реформи во судството, која претставува акт во кој е определена содржината и временската динамика на севкупните промени што треба да бидат извршени во судството со цел постигнување задоволително ниво на негово ефикасно функционирање.

Следствено на тоа неопходно е потребно и доследно почитување на временската агенда утврдена за финализирање на имплементацијата на стратегијата за реформи во судството и нејзино интензивирање.

Варијабилноста во оптовареноста на одделни основни судови наметнува потреба од преценка на бројот на носителите на судиската функција во истите, бидејќи постојната димензионираност објективно оневозможува суштествена промена кон подобра состојба на ефикасност во правораздавањето.

Во тој контекст, во процесот на имплементација на стратегијата за реформи во судството, по воспоставувањето на новата организациска поставеност во судовите, неопходно е потребна преценка на квантитативно димензионирање на судиските места согласно со потребите на секој суд одделно, како инструмент за подобрување на состојбата со ефикасноста во процесот на правораздавање.

Неопходно е потребен засилен ангажман од страна на целокупниот персонален состав на судовите, повисок степен на стручност и ефикасност во извршувањето на работните задачи и подобра организациска поставеност во самите судови, како субјективни причини и потребата од подобрување на просторните и материјалните услови за работа во судството, реформа во легислативата, особено во однос на процесните закони и преиспитување на

параметрите за бројот на судиските места во дел од подрачните основни судови како објективни причини.

Неопходно е потребно овозможување континуирана стручна едукација на судискиот и останатиот персонален состав во подрачните основни судови преку обезбедување соодветна стручна литература, нивна вклученост во советувањата и други методи на стручно усовршување, интензивирање на меѓусебната соработка и соработката со други органи и организации од правосудството, како и целосно воведување и прилагодување на информатичката технологија во судското работење.

Преку функционирањето на Академијата за обука на судии и јавни обвинители на Република Македонија се реализира интензивирање на едукативниот процес и подигнување на неговиот квалитет на повисоко ниво, при што едукацијата треба да опфати и одделни специфични сегменти во функционирањето на судството, како што се менаџментот, односите со медиумите, информатичката технологија, странските јазици и слично.

Во периодот што следува треба посебно внимание да се посвети на изворите и содржината на меѓународното право, особено правото на Европската унија, кое интензивно се инкорпорира во домашното право, во процесот на приближување на Р. Македонија кон евроатланските интеграции преку отпочнување преговори за пристап на земјата кон членство во Европската унија.

Димензионирањето на бројот на стручниот и административниот персонал на судот, извршено со акт за систематизација во секој суд одделно, упатува на потребата од засилени напори за обезбедување оптимална административна поддршка во функционирањето на судовите.

Делумната потполнетост на работните места негативно се одразува врз квалитативното и квантитативното извршување на функциите на судството, што особено беше изразено во текот на извештајната година како и отсуство на прием на лица на нови работни места како од редот на стручни судски соработници, така и лица кои треба да ги следат новите методи во судското функционирање (информатичари).

Во текот на извештајната година беше присутен крајно рестриктивен однос кон персоналот екипирање во судството што неповолно се одрази врз ефикасноста на неговото функционирање.

Неопходно е потребно во следната 2011 година да се направи промена во позитивен правец во овој сегмент, независно од околноста дека не е реално оптималното пополнување на сите работни места.

За таа цел, потребна е соодветна оценка за видот на стручниот и административниот персонал кој е нужен за функционирање на секој суд

одделно и правилна селекција на кандидатите врз основа на принципите на совесност и стручност, како услов за остварување на посакуваниот ефект.

Состојбата на судската администрација во периодот кој следува треба да биде ценета во рамките на процесот на реформа на јавната администрација, кој е во тек во Р. Македонија, како што неминовно е потребна и нејзина модернизација преку оптимализација на нејзиниот обем, согласно со актите за систематизација на работните места, воведување современи методи на работа, вклучувајќи информатичка технологија како услов за поголема брзина и сигурност во извршувањето на судските дејствија, вреднување на нивниот труд на повисок степен и јакнење на професионалноста во постапувањето.

Акцентот на модернизацијата во функционирањето на судството треба да биде ставен врз инкорпорирањето на информатичката технологија, првенствено преку обновување и комплетирање на потребниот хардвер, но и обезбедување разновиден софтвер кој ќе овозможи целосно искористување на перформансите на хардверот, како и воспоставување на интернет поврзаност, преку кој ќе се овозможи олеснување на пристапот до бази на релевантни податоци потребни во процесот на правораздавањето и континуираната едукација на судискиот и стручниот кадар.

Неприфатливо е судството да биде маргинализирано во процесот на обезбедување на конекција во услови кога истото е сторено во најголемиот дел од јавниот сектор.

Градењето единствен, меѓусебно поврзан информациски систем треба да претставува поттик за создавање изворна богата база на податоци за судски одлуки, правни ставови и мислења, кои лесно ќе бидат достапни до судискиот и стручниот кадар во судството, но и надвор од него.

Во доменот на информатичката технологија во судството неопходно е потребно обезбедување доволен стручен кадар со висок степен на знаење од областа на информатичката технологија кој ќе се грижи за техничка поддршка на имплементацијата на информатичката технологија, развивање на соодветен софтвер и обука на судискиот кадар.

Апелациониот суд Скопје во наредниот период ќе се залага за ажурно и квалитетно правораздавање, за воедначување на судската практика како во своето работење, така и во работењето на подрачните основни судови, преку јакнење на формите на меѓусебна соработка, со што би се остварило доследно почитување на принципот на владеење на правото и заштита на човековите слободи и права, јакнење на правната сигурност на граѓаните и изградба на судството како носител на заштитната функција на демократското општество.

Скопје, февруари 2011 година

**Претседател на Судот
Љупка Арсениевска**